



Uttanríkis- og vinnumálaráðið

Uttanríkis- og vinnumálaráðið

Dagfesting: 20. desember 2018
Mál nr.: Skrivið her
Málsviðgjört:

Uppskot til

Kunngerð

um

um útbjóðing av aliloyvum

Við heimild § 5, stk. 2, § 6, stk. 2-4, § 6 a, stk. 1 og stk. 2 og § 24 í lögtingslóg um aling av fiski v.m., sum seinast broytt við lögtingslóg nr. 50 frá 30. apríl 2018, verður ásett:

Alifirðir

§ 1. Søkjast kann um aliloyi á fylgjandi alifirðum:

- 1) Kaldbaksfjørður, sbr. § 6, nr. 3 í kunngerð um tillutan av aliloyvum (tillutanarkunngerðin) til:
 - a. Aling á landi av matfiski av laks og sílum.
 - b. Aling á sjónum av matfiski av laks og sílum við nýggjari tøkni (menningarloyvi).
 - c. Aling á sjónum av matfiski av laks og sílum.
 - d. Taraaling á sjónum.
 - e. Tvískeljaaling á sjónum.
- 2) Eystan fyri Nólsoynna, sbr. § 6, nr. 6 í tillutanarkunngerðini, til:
 - a. Aling á sjónum av matfiski av laks og sílum við

nýggjari tøkni
(menningarloyvi).

- 3) Gøtuvík, sbr. § 6, nr. 3 í tillutanarkunngerðini.
 - a. Taraaling á sjónum.
 - b. Tvískeljaaling á sjónum.
 - 4) Skálafjørður, sbr. § 6, nr. 5 í tillutanarkunngerðini.
 - a. Taraaling á sjónum.
 - b. Tvískeljaaling á sjónum.
 - 5) Funningsfjørður, sbr. § 6, nr. 3 í tillutanarkunngerðini.
 - a. Taraaling á sjónum.
 - b. Tvískeljaaling á sjónum.
- § 2. Á hvørjum alifirði, nevndur í § 1, verður bert givið eitt aliloyvi til:
- 1) Aling á landi av matfiski av laks og sílum.
 - 2) Aling á sjónum av matfiski av laks og sílum við nýggjari tøkni (menningarloyvi).
 - 3) Aling á sjónum av matfiski av laks og sílum.
 - 4) Aling av tvískeljum.
 - 5) Aling av tara.

Almenn lýsing av útbjóðing

§ 3. Heilsufrøðiliga starvsstovan stendur fyri almennu lýsingini av útbjóðingini av aliloyvum, nevnd í § 1.

Stk. 2. Søkjast kann um aliloyvi, tá Heilsufrøðiliga starvsstovan hevur lýst útbjóðingina eftir stk. 1.

Stk. 3. Áðrenn lýst verður um útbjóðing av aliloyvum til aling av tvískeljum, ger Heilsufrøðiliga starvsstovan kanningar við atliti at matvørutrygd.

Viðgerð og tillutan

§ 4. Fyri viðgerð og tillutan av aliloyvum galda reglurnar í kunngerð um tillutan av aliloyvum.

Stk. 3. Heilsufrøðiliga starvsstovan kann umframt eftir kunngerð um tillutan av aliloyvum í lýsingini eftir § 3 eisini seta treytir, metingarstöði og krøv um upplýsingar eftir hesi kunngerð.

Menningarloyvi

§ 5. Nærri reglur um menningarloyvi eru ásettar í § 18 í kunngerð um tillutan av aliloyvum.

Serliga um Kaldbaksfjørð

§ 6. Verður loyvi givið til aling sbrt. § 1, nr. 1, litra c, kann ikki verða givið aliloyvi sbrt. § 1, nr. 1, litra a-b, til annan alara enn alara sbrt. § 1, nr. 1, litra c.

Stk. 2. Avgerð um, hvørt § 1, nr. 1, litra c, skal verða nýtt, verður tikin eftir, at umsóknir eru komnar inn eftir eini meting við atliti at djórasjúkum og sjúkum hjá algum og við atliti at umhvørvi og optimalari nýtslu av aliøkjum.

Stk. 3. Verður avgerð tikin um, at § 1, nr. 1, litra c, skal verða nýtt, verður aliøki bjóðað út og latið móti viðurlagi, sum verður ásett nærri í útbjóðingini.

Ígildiskoma

§ 7. Henda kunngerð kemur í gildi dagin eftir, at hon er kunngjørd.

Uttanríkis – og vinnumálaráðið 2018

Poul Michelsen
landsstýrismaður

/ Herálvur Joensen
aðalstjóri



Uttanríkis- og vinnumálaráðið

Uttanríkis- og vinnumálaráðið

Dagfesting: 19.12.2018
Mál nr.: Skrivið her
Málsviðgjört:

Uppskot til

Kunngerð um tillutan av aliloyvum

Við heimild í § 1, § 2, § 4, § 2a § 5, stk. 2, § 6, stk. 2-4, § 6 a, stk. 1 og stk. 2, § 8, stk. 3, § 9, stk. 2, § 10, stk. 2 og stk. 3, § 13, § 14, stk. 4, § 16, stk. 2, § 17, § 18, stk. 3, § 18 a stk. 7, § 20, § 22, stk. 4, 23, stk. 4, § 24 í lögtingslóg um aling av fiski v.m., sum seinast broytt við lögtingslóg nr. 50 frá 30. apríl 2018, verður ásett:

Kapittul 1

Endamál, virkisøki og allýsingar

Endamál

§ 1. Eftir § 1 í alilógini hevur lógini til endamáls innan fyri lívfrøðiliga burðardyggar karmar, undir hesum við atliti at djórasjúkum og umhvørvi og at fremja lønsemi og kappingarføri í alivinnuni.

Virkisøki

§ 2. Kunngerðin er galdandi fyri tillutan, broyting, endurnýggjan og upphald av loyvum til aling av laks og sílum, øðrum fiskasløgum enn laks og sílum umframt aling av lin- og krabbadýrum og algum.

Allýsingar

§ 3. Í hesi kunngerð skilst við:

- 1) Aling: Framleiðsla av djórum, algum og plantum, sum liva í vatni ella sjógvi (alivirksemi). Sum framleiðsla verður roknað øll tiltøk til tess at ávirka tyngd, stødd, tal, eginleikar ella góðsku. Aling, ætlað til hjálparfisk, hjálpardýr ella hjálparalga, sbr. nr. 13, er fevnd av allýsingini í 1. pkt. Hjálparfiskur, hjálpardýr ella hjálparalga, sum verður nýtt sum hjálparamboð í sambandi við aðra aling, er ikki fevnd av allýsingini í 1. pkt.
- 2) Aliloyvi: Loyvi, givið sambært alilógini, sum gevur rætt til ávís slag av framleiðslu av ávís slag av fiski, djórum ella algum, í ávís vavi, á einum ella fleiri ávís aliløkjum.
- 3) Alifjørður. Ein vík, eitt sund, ein fjørður og onnur geografiskt avmarkaði sjó- og landaøki, sum eru ásett sum alifirðir í fylgiskjali 1, har tað er ella tað kann verða givið loyvi til aling.

- 4) Aliðki. Geografískt avmarkað ðki, annaðhvørt á landi ella á sjónum, har tað verður søkt um ella er givið loyvi til aling.
- 5) Laksaalifjørður. Vard sjóðki, sund, vík ella fjørður, har tað er ella kann verða givið loyvi til aling á sjónum av matfiski av laks og sílum, sbr. eru ásettir í skjali 1 C.
- 6) Laksaaliloyvi. Loyvi til aling av matfiski av laks og sílum á laksaalifirðum.
- 7) Matfiskur: Fiskur, sum verður framleiddur við tí fyri eyga at verða slaktaður til forbrúk, og sum ikki kemur undir allýsingina av lívfiski ella smolti.
- 8) Smolt: Rogn, yngul ella á øðrum fyrri menningarstigi, sum verður framleitt við tí fyri eyga at verða flutt til annað aliðki ella annað slag av framleiðslu.
- 9) Lívfiskur: Fiskur, sum skal strúkast ella endurframleiðast á annan hátt.
- 10) Lindýr: Kræklingur, krossfiskur, sniglar o.a.
- 11) Krabbadýr: Øll krabbadýr undir hesum hummari og krabbi.
- 12) Algur: Ljóssamevnandi (fotosyntetiserandi) verur, sum liva í vatni ella sjógvi, íroknað smáalgur (æti) og stóralgur (tari).
- 13) Hjálparfiskur, hjálpardýr ella hjálparalga: Fiskur, dýr ella alga á øllum menningarstigum, ætlað sum hjálparamboð í sambandi við aðra aling, t.d. rognkelsi ella kræklingur til at tálma sníkum ella taraskjól til rognkelsi.

Kapittul 2

Økisnýtsla og alifirðir

Økisnýtsla

§ 4. Í § 6, sbr. fylgiskjal 1 til hesa kunngerð, er ásett hvørji land- og sjóðki kunnu verða nýtt til aling.

Staðseting á alifirðum av aliloyvum

§ 5. Loyvi til aling skulu staðsetast á einum av teimum alifirðum, sum eru nevndir í § 6, og tað kann ikki verða givið loyvi til aling uttan fyri nevndu alifirðir.
Stk. 3. Landsstýrismaðurin avger og ásetur nær og á hvørjum alifirðum, tað kann verða givið loyvi til aling.

Alifirðir

§ 6. Alifirðir eru ásettir í skjali 1:

- 1) Alifirðir, har tað er ella kann verða givið loyvi til aling á lívfiskastøðum á landi, eru ásettir í skjali 1, litra A.
- 2) Laksaalifirðir, har tað er ella kann verða givið loyvi til aling á sjónum á vardum sjóðki, sundi, vík ella firði av matfiski av laks og sílum, eru ásettir í skjali 1, litra B.
- 3) Alifirðir, har tað er ella kann verða givið loyvi til aling á landi av matfiski av laks og sílum ella av øðrum fiskaløgum og til aling av reinsifiski, eru ásettir í skjali 1, litra C.
- 4) Alifirðir til aðra aling enn vanliga aling á sjónum av laks og sílum, eru ásettir í skjali 1, litra D.
- 5) Alifirðir (havðki), har tað er ella kann verða givið loyvi til aling uttan fyri vard sjóðki, undir hesum sund, vík ella fjørður, til menningarloyvi, eru ásettir í skjali 1, litra E.
- 6) Sleppivatn (Put and take-vatn), ið er natúrligt ella manngjørt vatn, har loyvi kann verða givið til, at fiskur verður settur út, fyri at verða veiddur til stuttleika, er ásett í fylgiskjali 1, litra F.

Kapittul 3

Tillutan av aliloyvum

Krav um aliloyvi

§ 7. Eingin kann reka alivirksemi uttan loyvi.

Stk. 2. Heilsufrøðliga starvsstovan gevur loyvi eftir hesi kunngerð.

Stk. 3. Loyvi kann verða givið til:

- 1) ávíst fiska-, djóra- ella alguslag
- 2) ávíst aliøki á einum ávísnum alifirði, og
- 3) annaðhvørt
 - a. goymslu og kleking av rognum og framleiðslu av fyrru menningarstigum, sum verður framleitt við tí fyri eyga at verða flutt til annað aliøki ella annað slag av framleiðslu, ella
 - b. aling av fiski, lindýrum og krabbadýrum, grundað á seinna menningarstig.

Stk. 4. Verður aliøki, sum er tillutað í aliloyvinum, víðkað í vídd ella flutt, skal loyvishavari søkja um loyvi at broyta.

Rættindi

§ 8. Rættindi, sum verða latin til alivirksemi sambært hesi kunngerð, eru avmarkað rættindi. Rættindini eru grundað á aliloyvið, eru avmarkað av innihaldinum í loyvinum og ta til eina og hvørja tíð galdandi lóggávu.

Almennar treytir fyri tillutan og broyting av aliloyvum

§ 9. Aliloyvi kann verða givið, um:

- 1) Tað er ráðiligt við atlit at sjúkum hjá fiski, djórum og algum og við atlit at umhvørvi.
- 2) Tað er gjørd ein avvigan av økisáhugamállum við serligum denti á:
 - a. Tørvin hjá umsøkjaranum á vídd á aliøki til ætlaðu alingina.
 - b. Nýtslu av økinum til annað alivirksemi.
 - c. Aðra nýtslu av økinum.
 - d. Verndaráhugamál, sum ikki eru nevnd í nr. 4.

3) Tað eru givin tey loyvi, sum krevjast eftir:

- a. Løgtingslóg um umhvørvisvernd.
 - b. Løgtingslóg um djórasjúkur, sbr. kapittul 2 í kunngerð um stovnan og sjúkufyribyrgjandi rakstur av alibrúcum.
 - c. Løgtingslóg um matvørur.
- 4) tað ikki stríðir ímóti
- a. byggisamtyktum og býarplanum smbrt. løgtingslóg um býarskipanir og byggisamtyktir.
 - b. Avgerðum um verndartiltøk eftir løgtingslóg um náttúrufriðing.
 - c. Avgerðum um verndartiltøk eftir løgtingslóg um fornminni.
 - d. Ætlanum hjá landinum fyri virksemi á firðum og sundum.

Stk. 2. Heilsufrøðiliga starvsstovan tekur avgerð eftir eini samlaðari meting.

Loyvi til aling av ávísnum fiska-, djóra- ella alguslag

§ 10. Loyvi kann bert verða givið til aling av einum ávísnum djóra- ella alguslag. Loyvi til at ala tvey ella fleiri djóra- ella algusløg kann verða latið eftir umsókn fyri hvørt slagið sær.

Stk. 2. Loyvi til ávíst djóra- ella alguslag kann ikki verða broytt til annað djóra- ella alguslag uttan nýggja umsókn, tillutan og nýtt aliloyvi.

Aliøki

§ 11. Loyvi kann verða givið til aling á einum ávísnum aliøki.

Stk. 2. Heilsufrøðiliga starvsstovan avger í einstaka loyvinum, hvussu stór samlaða víddin á aliøkinum ella aliøkjunum skal vera, og avger á hvønn hátt einstaka aliøkið skal staðsetast. Á sjónum skal staðsetingin av einstaka aliøkinum ásetast við tilvísing til knatstøður og kortskjøl. Aliøki á landi kann verða avmarkað til eitt

ella fleiri matrikulnummur, ella til ávísan part av einum ella fleiri matrikulnumrum.
Stk. 3. Aliðki kann eftir umsókn verða broytt, ella annað aliðki verða tillutað í staðin fyri ella afturat verandi aliðki, um hetta kann grundgevast rakstrarliga.
Áseting í § 9 verður nýtt samsvarandi.
Stk. 4. Loyvi kann verða givið til aling av meira enn einum djóra- ella alguslag á sama aliðki.

Tíðaravmarking

§ 12. Laksaaliloyvi, lívfiskaloyvi og smoltfloyvi verða avmarkað til 12 ár, men kunnu, um serligar orsakar er til tað, verða avmarkað til styttri tíðarskeið.
Stk. 2. Tíðaravmarking fyri onnur loyvi enn tey í stk. 1 nevndu, verður ásett í einstaka loyvinum.

Aling á vøtnum og byrgingum

§ 13. Tað kann ikki verða givið loyvi til aling á vøtnum og byrgingum.

Smoltaling og aling av lívfiski á sjónum

§ 14. Loyvi kann ikki verða givið til aling av smolti og lívfiski á sjónum.
Stk. 2. Landsdjóralæknin kann, um serligar umstøður eru, geva undantaksloyvi til aling á sjónum av lívfiski, og kann seta treytir um m.a. nøgdar- og tíðaravmarking.

Laksaaliloyvi

§ 15. Á sama laksaalifirði kann bert verða givið eitt laksaaliloyvi.

Loyvi til aling á landi

§ 16. Á landi kann verða givið loyvi til aling av laks og sílum

- 1) á einum ávísnum øki og
- 2) annaðhvørt til
 - a. aling av smolti
 - b. aling av matfiski, ella
 - c. aling av lívfiski.

Stk. 2. Á einum laksaalifirði kann til tað felagið, sum hevur laksaaliloyvi á firðinum, verða givið loyvi til aling á landi av matfiski av laks og sílum og øðrum

fiskasløgum og til aling av smolti og reinsifiski.

Stk. 3. Á einum laksaalifirði, kann til annað alifelag enn felagið, sum hevur laksaaliloyvi, verða givið loyvi til aling á landi av laks og sílum, um hetta virkseimið ikki er til ampa fyri virkseimið sambært laksaaliloyvi.

Aling á sjónum av tvískeljum og algum á laksaalifirðum

§ 17. Á einum laksaalifirði kann til tað felagið, sum hevur laksaaliloyvi á firðinum, verða givið loyvi til aling á sama laksalaifirði til aling av skeljum og algum.
Stk. 2. Til annað alifelag enn tað, sum hevur laksaaliloyvi á firðinum, kann verða givið loyvi til aling av tvískeljum og algum, um hetta virkseimið ikki er til ampa fyri virkseimið sambært laksaaliloyvi.

Menningarloyvi

§ 18. Menningarloyvi skal viðvirka til at menna tøkni til frama fyri alla alivinnuna.
Stk. 2. Umsøkjari kann fáa loyvi til aling av matfiski til verkætlanir, sum kunnu viðvirka til at menna tøkni, og sum hava við sær týðandi innovasjon og íløgur. Endamálið er at skapa karmar fyri, at nýggj vitan og verandi vitan frá gransking ella frá praktiskum royndum kann verða nýtt til at menna nýggja tøkni, sum kann verða við til at loysa umhvørvis- og økisavbjóðingar í alivinnuni, m.a. við konstruksjón av prototypum og testútbúnaði og fullskala royndarframleiðslu.

Stk. 3. Menningararbeiðið skal vera munandi øðrvísi enn verandi kunnleiki og tøkni á aliðkinum, og sum er vanlig í vinnuligum rakstri, og skal ikki bert vera eitt natúrligt framhald av tí, sum hevur verið nýtt.

Stk. 4. Umsøkjari skal skjalprógva, hvussu felagið kann røkja teir fakligu førleikar, sum eru neyðugir fyri at lúka endamálið í stk. 1 og stk. 2. Verkætlanin skal hava viðkomandi fakligar førleikar fyri at gjøgnumføra verkætlanina.

Stk. 5. Menningarættlanin skal skjálprógvast á ein metodískt ráðiligan hátt. Kunnleikin skal vera allari vinnuni at frama.

Stk. 6. Í sambandi við tillutan av loyvi, skal tað ásetast, eftir samskifti við umsøkjara, hvussu loyvishavari skal geva frágreiðing til Heilsufrøðiliga starvsstovuna um gongdina viðvíkjandi verkætlanini. Tað skulu ásetast málkriteriir fyri, nær verkætlanin skal metast at vera framd.

Stk. 7. Í loyvinum skal ásetast tíðaravmarking. Í metingini av tíðaravmarking skal eisini leggjast dentur á tíðarættlanina fyri verkætlanini.

Stk. 8. Heilsufrøðiliga starvsstovan kann eftir tørvi fáa sær uttanhýsis ráðgeving og metingar frá ráðgevarum við viðkomandi førleikum.

Stk. 9. Umsøkjari rindar fyri kostnaðin av viðgerð av menningarloyvum.

Stk. 10. Aling á landi av matfiski er ikki fevnd av reglunum í hesi áseting.

Stk. 11. Á einum laksaalifirði kann menningarloyvi ikki verða givið einum øðrum alara enn laksalara, sum frammanundan hevur laksaaliloyvi á firðinum.

Viðurlag fyri laksaaliloyvi

§ 19. Viðurlag verður ásett í sambandi við útbjóðing av laksaaliloyvi.

Leingjan av verandi aliloyvum

§ 20. Lovishavari skal í góðari tíð, áðrenn ásetta loyvistíðin er úti, eftir nærri áseting frá Heilsufrøðiliga starvsstovuni, søkja um, at loyvistíðin verður longd.

Stk. 2. Loyvistíðin kann verða longd, um um loyvishavarin hevur lokið tær í loyvinum ásettu treytirnar, og um leingjan av loyvinum ikki stríðir ímóti:

- 1) Byggisamtyktum og býarplanum smbrt. løgtingslóg um býarskipanir og byggisamtyktir.
- 2) Avgerðum um verndartiltøk eftir løgtingslóg um náttúrufríðing.
- 3) Avgerðum um verndartiltøk eftir løgtingslóg um fornminni.

- 4) Atlanum hjá landinum fyri virksemini á firðum og sundum.

Stk. 3. Í metingini eftir stk. 2 skal dentur leggjast á, at felagið hevur havt loyvi.

Minstukrøv til umsóknir

§ 21. Til umsóknir um loyvi til aling skal nýtast oyðublað, sum Heilsufrøðiliga starvsstovan hevur ásett.

Stk. 2. Umsóknir um aliloyvi skulu innihalda tær upplýsingar, sum nevndar eru í fylgiskjali 2.

Stk. 3. Nærri krøv til upplýsingar í umsókn verða ásett í oyðublaðnum hjá Heilsufrøðiliga starvsstovuni, sbr. stk. 1.

Stk. 4. Verður umsókn ikki latin inn á oyðublaði, sbrt. stk. 1, og inniheldur umsóknin ikki tær upplýsingar, sum ásettar eru í oyðublaðnum, fær umsøkjari innanfyri nærri ásetta freist móguleika at lata inn fullfíggaða umsókn. Verður fullfíggað umsókn ikki latin inn innan ásettu freistina, verður umsóknin avvíst uttan nærri viðgerð.

Kapittul 4

Broyting og afturtøka av aliloyvi

§ 22. Heilsufrøðiliga starvsstovan kann broyta ella taka aftur aliloyvi:

- 1) Um týðandi fortreytir, sum aliloyvið er grundað á, eru broyttar.
- 2) Um aliloyvið er í stríð við økisættlanir og verndartiltøk, sbr. § 6, stk. 1, nr. 4 og § 11 í alilógini.
- 3) Um grov brot ella endurtikin brot verða framd á ásetingar í hesi kunngerð, ásetingar í alilógini ella aðrar ásetingar, settar við heimild í alilógini.
- 4) Um aliloyvi ikki verður brúkt ella bert verður brúkt í avmarkaðan mun, sbr. stk. 2-3.
- 5) Um loyvi ella góðkenning, sbr. § 6, stk. 1, nr. 3, ella at tað eftir tí lóggávu, sum er nevnd í § 6, stk. 1, nr. 3, er sett bann ella líknandi tiltøk í verk soleiðis, at loyvið ikki kann verða nýtt.

- 6) Um alingin er til ampa fyri alivirksemið, sbr. § 4, stk. 4, nr. 2 í kunngerðini, og stk. 6 í hesi áseting.

Stk. 2. Heilsufrøðiliga starvsstovan kann taka aliloyvi aftur, um virksemi innan tvey ár aftaná, at loyvi er givið, ikki er byrjað við meira enn einum triðingi av ætlaðari framleiðslu sambært umsókn um aliloyvi. Tað sama er galdandi, um tað seinni í einum tíðarskeiði upp á tvey ár ikki hefur verið virksemi við meira enn einum triðingi av ætlaðari framleiðslu sambært umsókn um aliloyvi.

Stk. 3. Brakklegging millum framleiðsluumfør og kravd brakklegging orsakað av sjúku, verður ikki roknað upp í tvey-ára tíðarskeiðið í stk. 2.

Stk. 4. Heilsufrøðiliga starvsstovan kann í øðrum førum, enn teimum í stk. 3 nevndu, veita undantak t.d. í førum, har farið er undir virksemið, men serligar orsakir eru fyri, at tað er minni virksemi enn ætlað, og útlit eru til, at virksemið innanfyri rímiliga tíð, sum Heilsufrøðiliga starvsstovan ásetur, økist sambært ætlaðari framleiðslu sambært umsókn um aliloyvi.

Stk. 5. Avhendan av loyvi til nýggjan loyvishavara hefur ikki við sær avbrot í freistunum í hesi áseting.

Stk. 6. Heilsufrøðiliga starvsstovan kann krevja, at aliðki á sjónum til aling av øðrum sløgum, sbr. § 4, stk. 4, nr. 2, litra d, verður flutt, um hetta er til ampa fyri

felagið, sum hefur loyvi á alifjørðinum til aling á sjónum av matfiski av laks og sílum.

Stk. 7. Aliumsitingin kann broyta ella taka aftur aliloyvi, um tað ikki hefur verið brúkt ella bert hefur verið brúkt í avmarkaðan mun í 2 ár.

§ 23. Broyting ella afturtøka av aliloyvi kann gerast tíðaravmarkað.

Tíðaravmarkingin kann gerast treytað av, at ávís viðurskifti verða fingin í rættlag.

Kapittul 5

Eftirlit, kæra, revsing og ígildikoma

§ 24. Heilsufrøðiliga starvsstovan hefur eftirlit við og tekur avgerðir fyri at fremja ásetingarnar í og sambært hesi kunngerð.

Kæra

§ 25. Avgerð, tikin av Heilsufrøðiligu starvsstovuni sambært hesi kunngerð, kann kærast til Vinnukærunevndina.

Revsing

§ 26. Brot á hesa kunngerð verður revsað við bót.

Gildiskoma

§ 27. Henda kunngerð kemur í gildi dagin eftir, at hon er kunngjørd.

Skjal 1

Alifirðir

A. Lívfirðir, har tað er givið ella kann verða givið loyvi til aling av lívfiski á landi

- 1) Skopunarfjørður, soleiðis avmarkaður: Við beinum linjum millum hesi staðarnøvn: Trøllhøvdi, Hælurin syðst á Hesti, Kirkjubønes syðst á Streymoyggi, Borðan syðst á Nólsoyggini og Skálhøvdi við bygdina Skálavík á Sandoyggi.

B. Alifirðir, har tað er ella kann verða givið loyvi til aling á sjónum av matfiski av laks og sílum

- 1) Hvannasund suður, soleiðis avmarkað: Hvannasund sunnanfyri byrgingina ímillum Viðoyanna og Borðoyanna. Íroknað alifjørðin Hvannasund suður er Viðvík á Viðoyinni.
- 2) Hvannasund norður, soleiðis avmarkað: Hvannasund norðanfyri byrgingina ímillum Viðoyanna og Borðoyanna.
- 3) Árnafjørður.
- 4) Borðoyarvík.
- 5) Haraldssund suður, soleiðis avmarkað: Haraldssund sunnanfyri byrgingina ímillum Borðoyanna og Kunoyanna. Íroknað alifjørðin Haraldssund suður er Kalsoyarfjørður (C6). Haraldssund norður, soleiðis avmarkað: Haraldssund norðanfyri byrgingina ímillum Borðoyanna og Kunoyanna.
- 6) Funningsfjørður og Djúpini norður, soleiðis avmarkað: Frá Risagrøv á Eysturoynni í beinari linju móti Gásafjalli á Kalsoynni.
- 7) Oyndarfjørður og Djúpini suður, soleiðis avmarkað: Frá Borgini á Eysturoynni í beinari linju til bygdina Blankskáli á Kalsoynni.
- 8) Fuglafjørður og Leirvíksfjørður norður, soleiðis avmarkað: Frá Galvinum á Kalsoynni í beinari linju til Leitið á Borðoyinni og í beinari linju til Hagaleiti (brennistøðin) í Eysturoynni.
- 9) Gøtuvík og Leirvíksfjørður suður.
- 10) Lambavík.
- 11) Sundini norður: Sundini norðanfyri brúnna ímillum Eysturoynna og Streymoynna.
- 12) Sundini suður: Sundini sunnanfyri brúnna ímillum Eysturoynna og Streymoynna.
- 13) Kollafjørður, Tangafjørður og økið undir Neslandinum á Eysturoynni.
- 14) Kaldbaksfjørður, umframt til menningarloyvi.
- 15) Nólsoyarfjørður.
- 16) Sandsvágur og Skúvoyarfjørður.
- 17) Vestmannasund, soleiðis avmarkað: Suðureftir til beina linju ímillum Tvillingsgjógv í Vágum og Skæling á Streymoynni.
- 18) Miðvágur-Sandavágur. Íroknað aliðkið Miðvágur-Sandavágur er Vágafjørður og Hestfjørður.
- 19) Sørvágsfjørður. Íroknað alifjørðin Sørvágsfjørður er økið Vesturi á Víkum.
- 20) Trongisvágsfjørður. Íroknað alifjørðin Trongisvágsfjørður er Øravík og Hvalbiarfjørður.
- 21) Hovsfjørður.
- 22) Vágsfjørður. Íroknað alifjørðin Vágsfjørður eru Lopransfjørður og Víkarfjørður.

C. Alifirðir, har tað er ella kann verða givið loyvi til aling á landi av matfiski av laks og sílum ella av øðrum fiskaløgum og til aling av reinsifiski

- 1) Sandvík.
- 2) Fámjin.
- 3) Svínoyarvík, umframt til lívfisk á landi.

D. Alifirðir til aðra aling enn vanliga aling á sjónum av laks og sílum

- 1) Skálafjørður.

E. Alifirðir (havøki), har tað kann verða givið loyvi til aling uttanfyri firðir og sund

- 1) Eystanfyri Nólsoynna og Rituvík.

F. Sleppivatn, ið er natúrligt ella manngjørt vatn, har fiskur verður settur út fyri at verða veiddur til stuttleika

- 1) Saksun og vøtn omanfyri.
- 2) Nesvatn, uttanfyri Nes á Eysturoynni.

Skjal 2

Minstukrøv til upplýsingar í umsóknum um aliloyvi

- 1) Navn á parta- ella smápartafelagi. Er talan um parta-ella smápartafelag undir stovnan, skal upplýsast um navn á stovnara ella stovnarum.
- 2) Partafelagsnummar.
- 3) V-tal.
- 4) Heimstaður.
- 5) Viðtøkur felagsins.
- 6) Í umsóknum um laksaliloyvi upplýsingar um týðandi kapitalpostar, sbr. § 7 í alilógini og § 55 í vinnufelagalógini og um kapitalpartar hjá feløgum og persónum, sum ikki eru heimahoyrandi í Føroyum, sbr. § 7 a í alilógini.
- 7) Slag av alivirksemi:
 - a. goymsla og kleking av rognum og framleiðsla av fyrru menningarstigum, sum verður framleitt við tí fyri eyga at verða flutt til annað aliøki ella annað slag av framleiðslu, ella
 - b. aling av fiski, lindýrum og krabbadýrum, grundað á seinna menningarstig.
- 8) Framleiðlusnøgd.
- 9) Laksaling, nøgd á útseting.
- 10) Tørvur á aliøki.
- 11) Staðseting av og vídd á aliøkinum, søkt verður um við korttekningum.
- 12) Í umsókn um aliloyvi á landi skulu harumframt í umsóknini vera upplýsingar um:
 - a. Matr.nr.
 - b. Markatalsbygd.
 - c. Eigari/eigarar av matr. nr.
 - d. Møguligar avtalur um leigu av lendi.
- 13) Umhvørviskanningar.
- 14) Teknisk lýsing av útgerð og anleggi, sbr. § 9 í alilógini.
- 15) Upplýsingar um fakligar førleikar hjá starvsfólki, sum eru ella verða sett, ella persónar, sum felagið hevur ella fer at gera avtalu við, sbr. § 16 í alilógini um krøv til fakligar førleikar.
- 16) Hvussu innaneftirlitið er skipað og um innihaldið í innaneftirlitinum, sbr. § 17 í alilógini.
- 17) Rakstrar-og figgjarætlan.
- 18) Avtalur við figgjarstovn um lánsfigging av íløgum og rakstri.

Uttanríkis- og vinnumálaráðið ... desember 2018

Poul Michelsen
landsstýrismaður



Uttanríkis- og vinnumálaráðið

Uttanríkis- og vinnumálaráðið

Dagfesting: 20. desember 2018
Mál nr.: 18/00592
Málsviðgjört: Skrivið her

Uppskot til

Kunngerð um

stovnan og sjúkufyribyrgjandi rakstur av alibrúkum

Við heimild í §§ 9-10, § 12, stk. 1, §§ 13-14, § 19, stk. 1 og 3, § 20, stk. 1, §§ 26-27, § 38, stk. 1, § 38a, § 39, stk. 1, § 40, stk. 1, § 41, § 42, stk. 1, § 46 og § 48, stk. 2-3 í lögtingslóg nr. 16 frá 23. februar 2001 um djórasjúkur, sum seinast broytt við lögtingslóg nr. 105 frá 13. juli 2017, § 8, stk. 3, § 9, stk. 2, § 10, stk. 2, § 13, § 17, § 18, stk. 3, § 24 og § 25 í lögtingslóg nr. 83 frá 25. mai 2009 um aling av fiski v.m., sum sum seinast broytt við lögtingslóg nr. 50 frá 30. apríl 2018, verður ásett:

Kapittul 1

Allýsingar og virkisøki

Virkisøki

§ 1. Kunngerðin fevnir um krøv til djóraheilsu, fyribyrging av sjúku og spjaðing av smittu í sambandi við stovnan og rakstur av alibrúkum til aling av fiski, djórum og algum.

Stk. 2. Í 2. kapitli eru reglur um góðkenning av alibrúkum, og fevnir um

ein og hvønn, sum ætlar at reka ella rekur alibrúk, sum skal søkja um góðkenning til stovnan/staðseting av einum alibrúki á einum aliøki, sum er geografískt allýst og um víðkan ella aðra munandi broyting av eini góðkenning.

Stk. 3. Kapittul 3 fevnir um rakstur av alibrúkum og fevnir um ein og hvønn, sum hevur skyldu at hava aliloyvi eftir lögtingslóg um aling av fiski v.m.

Allýsingar

§ 2. Í hesi kunngerð merkir:

- 1) Algur: Ljóssamevnandi (fotosyntetiserandi) verur, sum liva í vatni ella sjógvi, íroknað smáalgur (æti) og stóralgur (tari).
- 2) Alibrúk: Lívstøð, sjóbúningarstøð, alistøð ella onnur støð til at ala fisk, dýr ella algur.
- 3) Alieind: Klekibakki, klekisylindari og tílíkt til at klekja og gróðurseta fisk, dýr ella algur, og kar, tangi, aliringur, alibúr og tílíkt til at ala fisk, dýr ella algur í vatni ella sjógvi.

- 4) Alifiskur og alidýr, t.e. akvakulturdýr: Fiskur og dýr á øllum menningarstigum, íroknað kynskyknur av hesum, sum liva í vatni ella sjógvi undantikið havsúgdjór, og sum koma frá, eru í, ella eru ætlað til at hava í alibrúki á landi ella á sjónum.
- 5) Alifjørður: Ein fjørður, ein vík, eitt sund ella eitt annað allýst avmarkað øki, har ein ella fleiri alistøðir á sjónum ella á landi hava loyvi til at ala fisk, dýr ella algur til matna, til tøknilig endamál ella sum hjálparamboð í sambandi við aðra aling.
- 6) Aliloyvi: Eitt tíðaravmarkað loyvi, givið eftir alilógini til at reka alivirksemi við framleiðslu av ávísimum sløgum av fiski, dýrum ella algum á avmarkaðum landafrøðiligum økjum við teimum til eina og hvørja tíð ásettu avmarkingunum í loyvinum.
- 7) Aling/alivirksemi: Framleiðsla av fiski, øðrum dýrum og algum, sum liva í vatni ella sjógvi. Sum framleiðsla verður roknað øll tiltøk til tess at ávirka tyngd, stødd, tal, eginleikar ella góðsku á fiski, øðrum dýrum og algum, sum liva í vatni ella sjógvi.
- 8) Alistøð: Alistøð á landi ella á sjónum til at ala øll menningarstig av fiski, dýrum ella algum í vatni ella sjógvi í kari, tanga ella tilíkum.
- 9) Alistøð á sjónum: Alistøð á sjónum í einum ella fleiri alisøkjum, við einum ella fleiri tilhoyrandi landstøðum, til at ala øll menningarstig av fiski, dýrum ella algum í aliverklagi.
- 10) Alistøð til vatn: Støð, har tað bert er loyvt at nýta vatn og eftirgjørdan sjógv til at gróðurseta og ala øll menningarstig av fiski, dýrum ella algum í kari, tanga ella tilíkum.
- 11) Aliverklag (flótandi): Aliringar, alibúr, fóðurflakar og tilíkt til at ala fisk, dýr ella algur, sum verða brúkt á einum ávísimum alisøki og/ella alibrúki.
- 12) Alisøki: Eitt avmarkað og við knattstøðum neyvt staðsett loyvisøki á einum alifjørði, í eini vík, einum sundi ella øðrum allýstum, avmarkaðum øki, har ein alistøð á sjónum hevur loyvi til at ala fisk, dýr ella algur til matna, til tøknilig endamál ella sum hjálparamboð í sambandi við aðra aling.
- 13) Anadromur fiskur: Fiskur, sum fer úr sjógvi í vatn at gýta.
- 14) Árgangur: Alifiskur, alidýr ella algur úr kynskyknum ella grókornum, sum eru:
 - a. klakt ella gróðursett um somu tíð,
 - b. flutt til eina alistøð í einum avmarkaðum tíðarskeiði,
 - c. ald til tøku í sama tíðarskeiði, ella
 - d. tikin, slátrað ella skorin um somu tíð, eftirfylgd av hvíld (brakklegging) av alisøkkinum.
- 15) Besta tøka/Atkomiliga Tøkni, BAT: Mest framkomnu framleiðsluhættir, tilgongdir, rakstrarmannagongdir og tøkni, sum eru mest munadygg fyri at røkka ætlaða endamálinum, og sum eru roynd og tøk á marknaðinum og fyri ein kostnað, sum er í rímligum samsvari við endamálið.
- 16) Biomassi: Samlað vátvekt av livandi fiski, dýrum ella algum. Fyri skeljadýr verður vektin av skelini ikki roknað við í lívvekt.
- 17) Djóralækni: Persónur, sum er lóggildur sambært ll. um djóralæknavirksemi, íroknað er persónur við avmarkaðari lóggilding til akvakulturdýr.
- 18) Deyður fiskur ella deyd alidýr: Sjálvdeyður fiskur ella sjálvdeyd alidýr og avlívaður fiskur ella

- avlívað alidýr, t.d. í sambandi við sýnistöku.
- 19) Embættisdjórælækni: Djórælækni, sambært § 2 nr. 17, sum er í starvi á Heilsufrøðiligu starvsstovuni.
 - 20) Fiskaeind, dýraeind ella algueind: Fiskur, dýr ella algur, sum verða ald í somu alieind.
 - 21) Fiskur, dýr ella alga til matna ella til tøknilig endamál: Fiskur, dýr ella alga á øllum menningarstigum, sum verða ald til tøku, slátur ella skurð, ætlað til matna, sum hjálparfiskur ella til at vinna úrdráttir burturúr.
 - 22) Framleiðsludeildir: Deildir í einari rakstrareind, býttar upp eftir virksemini, sum eru atskildar við slúsu og við atskildari vatnveiting.
 - 23) Framleiðsluumfar: Tíðarskeiðið, frá at fyrsti fiskurin, dýrið ella algan verður sett í eina rakstrareind, og til síðsti fiskurin, dýrið ella algan er tikin.
 - 24) Góðkend vaskievni og sóttreinsingarevni: Evni, sum eru góðkend av Heilsufrøðiligu starvsstovuni.
 - 25) Góðkendur heilivágur: Heilivágur, sum er skrásettur av Skrásetingarráðnum.
 - 26) HFS-Aliskipan: Dátugrunnur, sum upplýsingar í talgildari rakstrardagbók skulu latast til, sbt. § 27-28.
 - 27) Hjálparfiskur, hjálpardýr ella hjálparalga: Fiskur, dýr ella alga á øllum menningarstigum, ætlað sum hjálparamboð í sambandi við aðra aling, t.d. rognkelsi ella kræklingur til at tálma sníkum ella taraskjól til rognkelsi.
 - 28) Innaneftirlit: Skipað tiltøk, sum skulu tryggja, at alibrúkið og virksemini á tí verður lagt til rættis, skipað, útint og viðlíkahildið í samsvari við galdandi regluverk ella við krøvum heimilað í galdandi regluverki.
 - 29) Katadromur fiskur: Fiskur, sum fer úr vatni í sjógv at gýta.
 - 30) Kynbót/kynbøtur: At bøta um kynið (slagið). Úrvalsaling við at velja burturúr og seta við lívfisk, lívdýr, ella lívalgur, sum hava ella væntast at hava ávísan ella ávísar eginleikar.
 - 31) Landstøð: Stað á landi, har sum virksemini í sambandi við alibrúk á sjónum gongur fyri seg, og sum ein skal slúsast ígjøgnum fyri at koma út á eitt alibrúk á sjónum.
 - 32) Lívfiskur, lívdýr ella lívalga: Foreldur at nýggjum ættarliði av fiski, dýrum ella algum.
 - 33) Lívfjørður ella lívøki: Ein fjørður ella annað havøki, sum er frárenningarøki frá støð til at ala lívfisk, lívdýr ella lívalgur á landi, og haðani sjógvur kann verða tikin inn.
 - 34) Lívstøð: Lívstøð á landi til at leggja inn, klekja og ala lívfisk, lívdýr ella lívalgur á øllum menningarstigum í vatni, innpumpaðum ella eftirgjørðum sjógvi og til at strúka, klekja, gróðurseta og annað arbeiði, sum hartil hoyrir.
 - 35) Loyvishavari: Løgfrøðiligur persónur, sum hevur aliloyvi til ávíst alibrúk.
 - 36) Marinur fiskur/sjófiskur, sjódýr ella sjóalgur: Fiskur, dýr ella alga, sum í náttúruni altíð er í sjógvi ella í sjóblandaðum vatni.
 - 37) Rakstrarleiðari: Ábyrgdarfólk fyri rakstri á viðkomandi alibrúki ella virki, sum hevur við aling av fiski, dýrum ella algum at gera.
 - 38) Rakstrareind:
 - 39) Lívstøð, sjóbúningarstøð, alistøð til vatn ella alistøð til sjógv við felags hølum ella felags vatnveiting, sum verður rikin við felags útgerð, ella
 - a. alistøð á sjónum við einum ella fleiri aliøkjum, aliverkløgum, landstøðum, fõðurbátum ella

- b. alibátum, sum verða rikin við felags útgerð og av felags manning.
- 40) Roynðarfjørður: Ein fjørður, ein vík, eitt sund ella annað avmarkað havøki til roynðaraling av dýrum ella algum innan fyri ásetingarnar í hesi kunngerð.
- 41) Sjóbúningarstøð (smoltstøð): Støð, sum hevur loyvi at nýta vatn og sóttreinsaðan ella eftirgjørdan sjógv til at leggja inn, klekja/ gróðurseta fisk, skeljar og algur í kari, tanga ella tilíkum, áðrenn tey verða sett á sjógv.
- 42) Sjógvalistøð á landi (Marinalistøð): Støð á landi, har loyvt er at nýta sjógv, eftirgjørdan sjógv, vatn og bland av hesum til at klekja, gróðurseta og ala øll menningarstig av fiski, dýrum ella algum, sum í náttúruni liva í sjógvi, í kari, tanga ella tilíkum, íroknað støð til laksafisk, ið longu er sjóbúgvín, og til rognkelsi og annan hjálparfisk.
- 43) Sleppivatn: Náttúrligt ella manngjørt vatn, har fiskur ella onnur dýr verða slept.
- 44) Slúsa: Ein fysisk avmarking millum tvær rakstrareindir til at fyrbygja at smitta verður borin inn á, út úr ella ímillum rakstrareindir.
- 45) Tøknilig endamál: Fiskur, dýr og algur, ætlað til onnur endamál enn til matna, t.d. reinsifiskur ella til at vinna aðrar úrdráttir úr enn til matna, t.d. kosmetikk.
- 46) Vatn: Náttúrligt ella manngjørt vatn, t.d. vatn í bygging.

Kapittul 2

Góðkenning av stovnan/staðseting av alibrúki

Krav um góðkenning

§ 3. Heilsufrøðiliga starvsstovan skal góðkenna staðsetingina av einum alibrúki á einum alioeki, sum er geografiskt allýst.

Meting og atlit

§ 4. Staðsetingin av alibrúkinum skal ikki hava við sær munandi váða fyri spjaðing av smittu, undir hesum smittu í alibrúkinum og til umhvørvið uttanum.

Stk. 2. Í metingini av váðanum fyri smittu skal dentur leggjast á frástøðu til annað alirelaterað virksemsi, undir hesum frástøðu til onnur alibrúk, sbr. § 10.

Stk. 3. Eisini skal leggjast dentur á framleiðsluslag, rakstrarhátt - og vavið á tí, ið verður framleitt.

Stk. 4. Fyri alibrúk/aliverkløg á landi verður metingin av frástøðu til annað alivirksemsi í høvuðsheitum gjørd út frá vatninntøku og frárenslu.

Stk. 5. Tað skal verða gjørt sannlíkt, at viðurskiftini viðvíkjandi tali, tættleika, renslu og útskipting av vatni ella sjógvi og tøkni eru innan fyri ráðiliga mørk, sum ikki elva til økt fellu ella sjúku, sbr. § 61.

Stk. 6. Tað skal verða gjørt sannlíkt, at krøv, ásett í 3. kapitli, kunnu verða lokin, sbr. eisini stk. 8.

Stk. 7. Tað skal vera ein innaneftirlitsskipan, sum ger sannlíkt, at krøv til smittuheilsuligan ráðiligan rakstur sbrt. 3. kapitli kunnu verða lokin, undir hesum tilbúgvingskipan, váðagrundað heilsueftirlit, vátngóðsku og journalskipan.

Stk. 8. Loyvishavarin og/ella annað ábyrgdarstarvsfólk skal hava neyðugar førleikar,

Stk. 9. Tað skulu verða tikin munagóð fyrivarni ímóti smittuspjaðing, sníkum, strongd og sjúku.

Stk. 10. Í góðkenningini kunnu verða settar fylgitreytir.

Sundurskiljing millum árgangir

§ 5. Bert fiskur av sama árgangi kann verða havdur á sama alifirði ella lívfirði.

Stk. 2. Heilsufrøðiliga starvsstovan kann loyva ymiskum árgangum á sama alibrúki á landi, um alibrúkið er býtt upp í fleiri framleiðslueindir. Høvuðsmóttøkulúsa,

starvsfólkarúm og skrivstovuhøli kunnu vera felags fyri fleiri rakstrareindir. Slúsan, sum starvsfólkið dagliga skal fara um, fyri at koma inn í hvørja rakstrareind, kann tó ikki vera felags, men skal vera serstøk fyri hvørja eind.

Stk. 3. Heilsufrøðiliga starvsstovan kann í serligum føri krevja, at ymiskar rakstrareindir ikki kunnu hava felags starvsfólk ella felags hentleikar.

Stk. 4. Landsdjóralæknin kann eftir váðameting gera undantak frá stk. 1, um fjarstøðukrøvini í § 10 eru lokin, og hvør árgangur kann verða aldur á sjálvstøðugari alistøð við eignari landstøð.

Stk. 5. Hjálparfiskur er undantikin kravinum í stk. 1, soleiðis at tað ber til at brúka hjálparfisk av yngri árgangi enn alifiskurin, tó bert í einum framleiðsumfari.

Lívfirðir, alifirðir, royndarfirðir og alistøðir

§ 6. Føroyar eru býttar upp í alifirðir, sbr. kunngerð um tillutan av aliloyvum.

Stk. 2. Øll aling av lívfiski, skal fara fram í kari, tanga ella tilíkum á lívstøðum á landi.

Stk. 3. Lívstøðir, sjóbúningarstøðir og alistøðir á landi skulu hava góðkenda útgerð til at reinsa og sóttreinsa vatn og sjógv, sum verður tikin inn á støðina.

Stk. 4. Lívfiskur, rogn og sil undan lívfiski, sum ikki er aldur á lívstøð á landi, skulu haldast atskild frá øðrum lívfiski og frá øðrum rognum og sili. Gitin rogn frá hesum skulu leggjast inn og klekjast fyri seg og í eindum, sum smittuliga og rakstrarliga eru atskildar frá øðrum rognum/fiski.

Stk. 5. Rogn og yngul eftir stk. 4, ið verða brúkt í aling, skulu koma frá lívfiski, sum við kanningum er staðfestur fríur fyri smittu av sjúkum. Landsdjóralæknin ásetir hvørjar sjúkur, kannast skal fyri.

Stk. 6. Landsdjóralæknin kann seta somu ella samsvarandi krøv, sbrt. stk. 2-5 til aling av øðrum dýrum og algum, um djóraheilsulig viðurskipti tala fyri tí.

Eitt slag av fiski, dýrum ella algum á somu alistøð

§ 7. Loyvt er bert at ala eitt slag av fiski, dýrum ella algum á somu alistøð.

Stk. 2. Heilsufrøðiliga starvsstovan kann geva undantak til stk. 1, um djóraheilsulig og smittufyribyrgjandi atlit tala fyri tí.

Sóttreinsan av vatni og sjógvi

§ 8. Lívstøðir, sjóbúningarstøðir og alistøðir á landi skulu reinsa og sóttreinsa vatn og sjógv, sum verður tikin inn á støðirnar.

Stk. 2. Heilsufrøðiliga starvsstovan skal góðkenna tøkniliga útgerð og hættir til reinsan og sóttreinsan av inntaksvatni ella sjógvi á lívfiskastøðum, sjóbúningarstøðum og alistøðum á landi.

Stk. 3. Heilsufrøðiliga starvsstovan kann gera vegleiðing til reinsan og sóttreinsan av inntaksvatni.

Staðseting og frástøðukrøv

§ 9. Frástøðan millum alistøðir, landstøðir og virki, sum hava við alifisk at gera, skulu í minsta lagi vera:

- 1) Alistøð til fisk á landi
 - a. Frá staðnum, har vatnið verður tikið inn á støðina til:
 - i. staðið, har onnur alistøð á landi til fisk ella sama slag av alidýrum, letur vatn/sjógv út: 5 km
 - ii. staðið, har onnur alistøð á landi, annað slag av alidýrum ella algum enn fisk, letur vatn/sjógv út: 1 km
 - iii. alistøð á sjónum til fisk: 5 km
 - iv. alistøð á sjónum til annað slag av alidýrum enn fisk: 2,5 km
 - v. staðið, har virki, sum hevur við alifisk, alidýr ella algur at gera, letur vatn á sjógv: 1 km
 - b. Frá staðnum, har vatnið verður latið út til:

- i. staðið, har onnur alistøð á landi, til fisk ella sama slag av alidýrum, tekur vatn/sjógv inn: 5 km
 - ii. staðið, har onnur alistøð á landi, annað slag av alidýrum enn fisk, tekur vatn/sjógv inn: 1 km
 - iii. alistøð á sjónum til fisk: 5 km
 - iv. alistøð á sjónum til annað enn fisk: 1 km
- 2) Alistøð til fisk á sjónum
- a. Frá staðnum alistøð til fisk á landi tekur vatn/sjógv inn ella letur út: 5 km
 - b. Frá staðnum, har alistøð á landi, til annað slag av alidýrum enn fisk, tekur vatn/sjógv ella letur út: 1 km
 - c. Frá aðrari alistøð á sjónum til fisk: 5 km
 - d. Frá aðrari alistøð á sjónum til annað slag av alidýrum enn fisk: 2,5 km
 - e. staðið, har virki, sum hefur við alifisk, alidýr ella algur at gera, letur vatn á sjógv: 5 km
- 3) Alistøð á landi til annað enn fisk
- a. Frá staðnum, har vatnið verður tikið inn á støðina til:
 - i. staðið, har onnur alistøð á landi, letur vatn/sjógv út: 1 km
 - ii. alistøð á sjónum: 1 km
 - iii. staðið, har virki, sum hefur við alifisk, alidýr ella algur at gera, letur vatn á sjógv: 1 km
 - b. Frá staðnum, har vatnið verður latið út til:
 - i. staðið, har onnur alistøð á landi tekur vatn/sjógv inn: 1 km
 - ii. alistøð á sjónum: 1 km
 - iii. staðið, har virki, sum hefur við alifisk, alidýr ella algur at gera, letur vatn á sjógv: 1 km
- 4) Alistøð til annað enn fisk á sjónum
- a. Frá staðnum, alistøð á landi tekur vatn/sjógv inn ella letur út: 1 km
 - b. Frá aðrari alistøð á sjónum: 1 km
 - c. staðið, har virki, sum hefur við alifisk, alidýr ella algur at gera, letur vatn á sjógv: 1 km

- 5) Virki, frá staðnum, virkið letur vatn á sjógv til:
 - a. staðið, har alistøð til fisk á landi tekur vatn/sjógv inn ella letur út: 5 km
 - b. til staðið, har alistøð á landi, annað slag av alidýrum enn fisk, tekur vatn/sjógv ella letur út: 1 km
 - c. til alistøð á sjónum til fisk: 5 km
 - d. til alistøð á sjónum til annað enn fisk: 1 km
- 6) Landstøð og siglingarleið frá landstøð til egna alistøð
 - a. til alistøð, sum hoyrir til aðra landstøð: 2,5 km

Stk. 2. Øll aliðki, sum hoyra til eina alistøð á sjónum, skulu liggja á sama alifirði sum alistøðin.

Stk. 3. Embætisdjórælækni kann eftir vandameting gera undantak frá stk. 2, soleiðis at landstøðin liggur á øðrum alifjörði.

Stk. 4. Embætisdjórælæknin kann gera frávik frá frástøðukrøvunum í stk. 1:

- 1) Um mett verður, at tað ikki færir við sær munandi vanda fyri, at smittandi sjúka verður spjadd, stytta frástøðukrøvini.
- 2) Um mett verður, at munandi vandi er fyri spjaðing av smittandi sjúkum, økja um frástøðukrøvini.

Krøv til umsóknir um góðkenning

§ 10. Umsóknin skal innihalda tær upplýsingar, sum eru neyðugar fyri at meta um, hvørt góðkenning kann verða givin og fyri at meta um, hvørjar treytir møguliga skulu setast, og skal í minsta lagi innihalda:

- 1) Navn eigarans, bústað og telefonnummar.
- 2) Leiðsluskipan
 - a. ábyrgdarbýti
 - b. færleikastøði leiðslunnar
 - c. útbúgvingarstøði
 - d. vinnuligar og fakligar royndir

- 3) Staðarnavn og mark á korti, ið vísir, hvar alibrúk liggja, undir hesum eisini landstøðir.
- 4) Tekning av innrætting, t.e. bygningar, atkomuviðurskiftir, slúsar, stað til sýnistøku, har hetta er kravt o.a.
- 5) Upplýsingar um tæknilig viðurskifti, íroknað hvaðan og hvussu vatn og/ella sjógvur verða fingin, viðgjörd, reinsað, møguliga endurnýtt, hvussu vatnreinsingin hongur saman ella er skild sundur millum ymsar deildir og eindir, og leidd burtur t.e. filtrering, biofiltrur, UV, ozon og tilíkt,
- 6) Tekning av lívøkinum, sjóbúningarøkinum, landstøð ella aliøkinum,
- 7) Lýsing av tí virksemini, sum ætlanin er at hava á alibrúkinum,
- 8) Upplýsingar um slag av fiski, dýrum og algum, sum virksemið fevnir um, og um tey eru ætlað til matna, sum hjálparfiskur, hjálpardýr, hjálparalgur ella annað,
- 9) Innaneftirlitsskipan, sum ger sannlíkt, at krøv til smittuheilsuligan ráðiligan rakstur, sbr. kapittul 3, kunnu verða lokin, undir hesum tilbúgvingskipan, vágagrundað heilsueftirlit, vatngóðsku og journalskipan.
- 10) Tilbúgvingsætlan, undir hesum ætlan fyri smittuheilsulig tiltøk fyri at fyribygja og handfara útbrot av smittandi sjúkum, hópdeyða og øðrum vandastøðum.
- 11) Skjalprógv um, at aliøkið er egnað til at tryggja fiski og djórum góð livilíkindi, undir hesum data um vatngóðsku, mongd og náttúrugivnar umstøður, sum hava stóran týdning.

Tíðaravmarking og broyting

§ 11. Góðkenning av alibrúki verður í mesta lagi givin fyri 5 ár í senn.
Stk. 2. Fyri at tryggja samanhagandi rakstur á alibrúkinum, skal søkjast um

nýggja góðkenning í seinasta lagi trýggjar mánaðir, áðrenn verandi góðkenning fer úr gildi.

Stk. 3. Munandi broytingar á einum alibrúki, íroknað broytingar av staðseting og innrætting av bygningum, landstøðum og aliverkløgum, skulu góðkennast av Heilsufrøðiligu starvsstovuni frammanundan.

Kapittul 3

Rakstur av alibrúkunum

Fráboðan áðrenn byrjan av rakstri

§ 12. Áðrenn rakstur byrjar, skal Heilsufrøðiliga starvsstovan hava fráboðan um, nær ætlanin er at fara undir rakstur, og skal hava høvi at gera eftirlit, undir hesum eftirlit á staðnum.

Stk. 2. Verður í sambandi við eftirlit eftir stk. 1 ella í sambandi við eftirlit annars, sbr. § 74, mett, at viðurskiftini ikki lúka ásett krøv, kann Heilsufrøðiliga starvsstovan geva neyðug boð, seta forboð og geva neyðugar áleggingar.

Staðseting og merking

§ 13. Alibrúk og alistøðir skulu staðsetast í samsvari við lýsingar, tekningar og kortskjøl, sum aliloyvi eftir alilógini vísa til.

Stk. 2. Alibrúk og hartil hoyrandi støðir skulu vera merkt við góðkenningarnummari saman við bókstavunum, sbrt. § 2, stk. 1 nr. 42 við inngongdina til alibrúkið ella tilhoyrandi landstøð.

Stk. 3. Flótandi aliverkløg skulu vera merkt við góðkenningarnummari og nummari á viðkomandi alieind.

Stk. 3. Merkingin, nevnd í stk. 1 og 2, skal vera lætt at lesa og síggjast í hóskaði frástøðu.

Stk. 4. Ymsu alieindirnar skulu vera merktar hvør sær við serstøkum nummarspaldri frá Heilsufrøðiligu starvsstovuni.

Innrætting

§ 14. Alibrúk á landi skal ráða yvir bygningum, hølum og uttandura øki til aling av fiski ella dýrum í tangum ella kørum.

Stk. 2. Strikumynd av bygningum, hølum og uttandura øki, sum hoyra til alibrúk, skal sendast til Heilsufrøðiligu starvsstovuna.

Stk. 3. Bygningar og uttandura øki á alibrúki skulu vera gyrd, soleiðis at óviðkomandi ikki hava atgongd til alibrúkið, og ferðsla til og frá skal vera umvegis slúsu.

Stk. 4. Bygningar, høli og uttandura øki, sum hoyra til alibrúk, skulu vera til støddar og staðsett soleiðis, at arbeidsgongdin er skilvís við serligum denti á smittuverndarligar og reinførisligar vanar.

Stk. 5. Bygningar, uttandura øki og útgerð, íroknað vatnreinsiskipanir, sbr. § 8, skulu verða gjørd og innrættað soleiðis, at tey lættliga kunnu verða reingjørd og sóttreinsað á nøktandi hátt.

Stk. 6. Gólv, veggir og loft í rúmum, sum verða nýtt til fóður, livandi ella deyðan fisk, dýr og algur ella úrdráttir úr hesum, skulu vera vatntøtt og lætt at vaska og sóttreinsa. Rátt og óviðgjørt tilfar skal ikki verða nýtt.

Stk. 7. Bygningar og útgerð skulu vera vælhildin.

Bygningar, høli og hentleikar

§ 15. Alibrúk skulu hava hesar bygningar, høli ella hentleikar:

- 1) Móttøkulúsu við inngongdina,
- 2) turr slúsurúm við turrum gólvi sum skilnað millum ymsu framleiðsludeildirnar og millum framleiðsludeildir og starvsfólkarúm,
- 3) kanningarrúm ella kanningarpláss við nøktandi borðvídd og gólvvídd,
- 4) neyðug tæknirúm og goymslurúm,
- 5) hentleikar til at mala og goyma deyðan fisk og, í teimum førum tað er viðkomandi, deyð alidýr og algur,

- 6) móguleika fyri hóskandi burturbeining av skeljum og tara,
- 7) skrivstovuhøli,
- 8) umklæðingarrúm við vesi, har egin klæðir og arbeidsbúnar hanga hvør fyri seg,
- 9) atgongd til brúsu úr umklæðingarrúminum,
- 10) umklæðingarrúm og slúsurúm kunnu verða gjørd saman.

Stk. 2. Atgongd millum rein og ikki rein rúm ella øki á alibrúki skulu vera um slúsu, eftir vegleiðing frá Heilsufrøðiligu starvsstovuni.

Stk. 3. Kanningarrúmið ella kanningarplássíð, sbrt. stk. 1, nr. 3, sum er ætlað til royndartøku og kanning av fiski, skal verða arbeidsliga innrættað við stálborðum, vaski og køldum og heitum vatni. Fría arbeidsvíddin skal vera í minsta lagi 2 metrar og borðhæddin 90-95 cm frá gólvinum. Gólvið skal hava frárensl. Frárenslíð skal verða samlað upp og sóttreinsað, áðrenn tað verður veitt burtur.

Stk. 4. Landsdjóralæknin kann geva undantak til krøvini í 1-3 fyri nýggj sløg av fiski, dýrum og algum.

Burturbeinan av deyðum fiski

§ 16. Alibrúk skulu til eina og hvørja tíð vera før fyri at burturbeina deyðfisk, svarandi til dagligt felli upp á í minsta lagi 1% av mesta biomassanum, ætlaður í framleiðsluumfarinum.

Stk. 2. Alibrúk skulu hava útgerð til maling, súrløgugerð og fyribilsgoymslu, umframt avtalu um heintan, sum til eina og hvørja tíð svarar til ein kapasitet, sbrt. stk. 1.

Stk. 3. Heilsufrøðiliga starvsstovan kann geva undantak frá stk. 1 og 2, um so er, at:

- 1) tilbúgvingaravtala er gjørd við góðkenda fyrirøku um beinanvegin at hjálpa til við at burturbeina nøgdir, sum svara til stk. 1, um felli verður, sum fer upp um 0,1%
- 2) alibrúkið til eina og hvørja tíð hevur útgerð til maling, súrløgugerð og fyribilsgoymslu, umframt avtalu um heintan, sum

svarar til 0,1 % av mesta
biomassanum, sbrt.
rakstrarætlanini.

Stk. 4. Viðgerð av deyðfiski, sbrt. stk. 1-3
kann fara fram á landstöð, góðkendari eind
úti á aliøkinum ella umborð á røktarbáti.

Stk. 5. Um fiskur verður malin og gjørdur
til súrløgu á landstöð, skal útgerðin, sum
nevnd er í stk. 2, verða havd í høli ella á
øki, sum skal vera soleiðis háttað:

- 1) Undirlagið skal vera vatntætt,
soleiðis at tað kann verða nøktandi
vaskað og sóttreinsað, uttan at
deyðfiskur, súrløga, frárensl ella
líknandi rennur á sjógv ella av
økinum,
- 2) økið skal vera vart móti
óviðkomandi atgongd við girðing,
- 3) deyður fiskur og súrgað slógv av
hesum skal havast í afturlatnari og
vatntættari bingju ella tanga, og
- 4) súrløgan skal kunna verða
avheintað, uttan at beinleiðis
samband er millum alistøðina og
flutningsfarið, sum heintar
súrløguna.

Verður deyður fiskur malin og gjørdur til
súrløgu í røktarbáti ella aðrari góðkendari
eind úti á aliøkinum, skal útgerðin til
fyríbils goymslu av súrløgu, sum nevnd er
í stk. 2, verða soleiðis háttað:

- 1) Undirlagið skal vera vatntætt,
soleiðis at tað lættliga kann verða
nøktandi vaskað og sóttreinsað,
uttan at deyðfiskur, súrløga,
frárensl ella líknandi rennur á sjógv
ella av økinum,
- 2) allar sambindingar millum bát og
goymslutanga skulu vera tættar og
einki skal renna frá, tá ið bundið
verður í og úr,
- 3) ein sjálvvirkandi skipan skal
 tryggja, at tangin ikki flýtur yvir,
og sum skal góðkennast av
Heilsufrøðiligu starvsstovuni,
- 4) økið skal vera vart ímóti
óviðkomandi atgongd við girðing,
- 5) súrløga skal havast í afturlatnari og
vatntættari bingju ella tanga, og

- 6) súrløgan skal kunna verða
avheintað, uttan at beinleiðis
samband er millum alistøðina og
flutningsfarið, sum heintar
súrløguna.

Stk. 5. Flutningur av aliútgerð millum
alistøðina og økið, har aliútgerðin verður
vaskað og goymd, skal fara fram eftir
reglunum í § 39.

Stk. 6. Embætisdjórælækni kann krevja
somu krøv í stk. 1-4 fyri dýr og algur.

Verja móti fugli

§ 17. Møgulig uttandurakør, tangar og
líknandi til aling av fiski, dýrum og algum,
skulu vera vard soleiðis, at fuglur ikki
kann koma at teimum og møgulig smitta
ikki kann spjast til ella frá alieindunum.

Landstöð

§ 18. Lívstøðir og alistøðir á sjónum skulu
hava eina landstöð við bygningum, hølum
og hentleikum, sum nevnd eru í §§ 14-17,
og serligt øki til at taka ímóti, mala, gera
súrløgu og fyríbils goyma deyðan alifisk.
Stk. 2. Kunnu landstöðin og serliga økið,
sbr. § 17, hjá lívstøðum og alistøðum á
sjónum ikki leggjast beinleiðis við
havnalagið hjá landstöðini, kann
Heilsufrøðiliga starvsstovan góðkenna eina
aðra staðseting so tætt við havnarlagið sum
gjørligt ella eina loysn, sum
djóraheilsuliga er eins munagóð og røkkur
sama endamáli.

Flutningur av deyðum fiski

§ 19. Flutningur av deyðum fiski frá alibáti
til øki ella høli, har fiskurin verður malin
og goymdur, skal fara fram í afturlatnum
og vatntøttum bingjum ella aðrari
afturlatnari, góðkendari skipan.

Stk. 2. Flutningur av aliútgerð millum
alistøðina og økið, har aliútgerðin verður
vaskað og goymd, skal fara fram eftir
reglunum í § 39.

Innrætting av alieindum og aðrari útgerð

§ 20. Alieindir og onnur útgerð, sum
verður nýtt til aling, skal verða innrættað
soleiðis, at fysiologiski og atferðarlígi

tørvurin hjá fiski, dýrum ella algum verður næktaður.

Stk. 2. Alieindir og onnur útgerð, sum kemur í samband við fisk ella dýr, skal ikki hava hvassar kantar ella tilíkt, sum kann skaða fiskin ella dýrini.

Vasking og sóttreinsing av alieindum o.a. á landi

§ 21. Alieindir og onnur útgerð á lívstøð, sjóbúningarstøð ella alistøð á landi skulu kunna tømast fyri vatn og verða innrættað soleiðis, at tey kunnu verða vaskað og sóttreinsað munagott.

Broytingar og viðlíkahald av bygningum o.a.

§ 22. Heilsufrøðiliga starvsstovan kann seta krav um broytingar, viðlíkahald og umvælingar av bygningum, hølum, hentleikum, útgerð, uttandura økjum, bátum, pumpum, viðgerðarútgerð og øðrum, sum ikki lúka krøvini í §§ 14-21.

Stk. 2. Heilsufrøðiliga starvsstovan kann geva verandi alibrúki eina tíðarfreist til at lúka krøvini í §§ 14-21.

Rakstrarætlan

§ 23. Loyvishavarin hevur ábyrgdina av, at ein framhaldandi rakstrarætlan verður lögð fyri alibrúkið. Rakstrarætlanir skulu sendast Heilsufrøðiligu starvsstovuni til góðkenningar, sbr. stk. 2-3 soleiðis.

Stk. 2. Fyri alibrúk, sum hava eitt framleiðsluumfar í senn, soleiðis at allar alieindir liggja stillar samstundis, verður fyrsta uppskot sent Heilsufrøðiligu starvsstovuni í seinasta lagi 3 mánaðir, áðrenn verandi rakstrarætlan endar. Endalig rakstrarætlan, sum tekur hædd fyri fyrsta uppskoti, verður sent Heilsufrøðiligu starvsstovuni í seinasta lagi eina viku aftan á, at síðsti fiskurin, alidýrið ella algan er tikin.

Stk. 3. Rakstrarætlanir fyri alibrúk, sum hava støðuga framleiðslu, skulu sendast Heilsufrøðiligu starvsstovuni í seinasta lagi 1. februar á hvørjum ári.

Stk. 4. Seinast ein mánað áðrenn fyrsti alifiskurin, alidýrið ella algan verður sett

út í nýggjum aliumfari, skal loyvishavarin hava fingið svar upp á innsendu ætlanina.

Stk. 5. Í góðkenningarviðgerðini skal Heilsufrøðiliga starvsstovan leggja serligan dent á at meta um

- 1) mesta fiskatættleika, sbrt. rakstrarætlanini,
- 2) mesta biomassa, sbrt. rakstrarætlanini,
- 3) smittuvanda, um talan er um fleiri fiskasløg á sama alibrúki.

Stk. 6. Rakstrarætlanir fyri alistøðir í sama alifirði skulu samskipast, áðrenn tær kunnu verða góðkendar av Heilsufrøðiligu starvsstovuni.

Stk. 7. Um frástøðulig, vatnfrøðilig ella rakstrarlig viðurskifti tala fyri tí, kann Heilsufrøðiliga starvsstovan krevja, at rakstrarætlanir fyri fleiri alifirðir skulu samskipast, áðrenn tær kunnu góðkennast.

Stk. 8. Leypandi rakstrarætlanin skal fevna um 2 framleiðsluumfør.

Stk. 9. Rakstrarætlanin fyri kleking av rognum á lívstøðum og sjóbúningarstøðum skal hava upplýsingarnar, ið nevndar eru í fylgiskjali 1.

Stk. 10. Rakstrarætlanin fyri aling av fiski á lívstøðum, sjóbúningarstøðum og alistøðum skal hava upplýsingar, ið nevndar eru í fylgiskjali 2, fyri hvørja rakstrareind sær.

Stk. 11. Um so er, at broyting verður gjørd í rakstrarætlanini, skal hendan fráboðast og góðkennast av Heilsufrøðiligu starvsstovuni.

Tilbúgvingarætlan

§ 24. Loyvishavarin skal gera eina tilbúgvingarætlan fyri alibrúk. Ætlanin skal fevna um eina nágreiniliga lýsing av vandamálum og teim tiltøkum, sum skulu setast í verk, um óhapp henda. Tilbúgvingarætlanin skal í minsta lagi nágreiniliga viðgera:

- 1) Óhapp, sum førir við sær, at fiskur sleppur,
- 2) alguvøkstur, dálking og tilíkt, sum kann føra til stórt felli, ella til at fiskur, dýr ella algur ikki kunnu verða nýtt til matna,

- 3) sjúku hjá fiski ella dýrum, sum kann føra til stórt felli,
- 4) sanitetsslátur av nógvum fiski ella dýrum upp á stutta tíð, og
- 5) burturbeining av stórari nøgd av fiski ella dýrum upp á stutta tíð.

Stk. 2. Tilbúgvingarætlanin skal eisini fevna um upplýsingar um fylgjandi:

- 1) Organisationsdiagramm,
- 2) navn og bústað hjá starvsfólki og lýsing av arbeiði teirra, og
- 3) navn og bústað hjá myndugleikum, virkjum og øðrum, sum í hesum føri skulu fráboðast.

Stk. 3. Heilsufrøðiliga starvsstovan skal góðkenna tilbúgvingarætlanina í stk. 1 og 2.

Stk. 4. Um so er, at broytingar verða gjørdar í tilbúgvingarætlanini ella í rakstrinum, skulu hesar fráboðast Heilsufrøðiligu starvsstovuni.

Heilsufrøðiliga starvsstovan ger av, um broytingarnar krevja eina nýggja góðkenning av tilbúgvingarætlanini.

Stk. 5. Skrivligt, dagfest og nummargivið eintak av tilbúgvingarætlanini skal vera til staðar á alibrúkinum, og innihaldið skal vera rakstrarleiðara og starvsfólki kunnugt.

Stk. 6. Tilbúgvingarætlanin verður regluliga skoðað við eftirlitsvitjanir ella eftir áheitan. Tilbúgvingarætlanin skal sendast Heilsufrøðiligu starvsstovuni til skoðanar í minsta lagi 5. hvørt ár.

Stk. 7. Broytingar í tilbúgvingarætlanini ella í rakstrinum, sbt. góðkendu rakstrarætlanini, skulu fráboðast Heilsufrøðiligu starvsstovuni, sum ger av, um broytingarnar krevja nýggja góðkenning av tilbúgvingarætlanini.

Stk. 8. Skrivligt, dagfest og nummargivið eintak av tilbúgvingarætlanini skal vera til staðar á alibrúkinum, og innihaldið skal vera rakstrarleiðara og starvsfólki kunnugt.

Innaneftirlit

§ 25. Loyvishavarin hevur ábyrgd av at hava eitt innaneftirlit, sum er váðagrundað og samsvarar við vegleiðing frá Heilsufrøðiligu starvsstovuni, áðrenn fiskur verður settur í alibrúkið, og at

innaneftirlitið verður sett í verk og er virkið í fyrítøkuni. Hetta skal gerast í samstarvi við rakstrarleiðarar og viðkomandi starvsfólk á alibrúkinum.

Stk. 2. Innaneftirlitið skal verða lagað til virksesemi, vandamál og stødd av alibrúki, til tess at lúka galdandi lóggávu um rakstur av alibrúki og niðurberjing av sjúku hjá fiski.

Stk. 3. Innaneftirlitið skal fevna um eyðmerking og lýsing av:

- 1) Viðurskiftum, sum kunnu føra til vanda fyri felli og til at sjúka verður drigin inn á alibrúkið og spjadd,
- 2) tiltøkum, sum skulu setast í verk fyri at avmarka felli, og tað at sjúka verður drigin inn á alibrúkið og spjadd, og
- 3) mannagongd fyri yvirvøku, sum skal fyrbyggja felli, og tað at sjúka verður drigin inn á alibrúkið og spjadd,
- 4) viðurskiftum, sum kunnu føra við sær, at fiskur sleppur.

Stk. 4. Innaneftirlitið skal fevna um upplæring av starvsfólki í:

- 1) Galdandi lóggávu, um sjúkufyrbyggjandi rakstur av alibrúki og um sjúkuniðurberjing hjá fiski og skal avrit av galdandi lóggávu vera tøkt á alibrúkum,
- 2) vanligum arbeiði á alibrúki, íroknað dagligum eftirliti við tekniskum innleggingum, vatngóðsku, fóðring, trivnaði og heilsustøðu hjá fiski,
- 3) sjúkufyrbyggjandi tiltøkum, íroknað reingerð og sóttreinsing av aliútgerð, reinførisligari handfaring av deyðum fiski, sóttreinsing av rognum, persónligum reinføri og mannagongdum í sambandi við gevan av heilivági og koppseting av fiski,
- 4) at meta um vandamál og at seta fyrbyggjandi tiltøk í verk móti vandamálum, sbt. tilbúgvingarætlanini.

Stk. 5. Broytingar í innaneftirlitinum ella í rakstrinum skulu fráboðast Heilsufrøðiligu starvsstovuni.

Stk. 6. Skrivligt, dagfest og nummargivið eintak av innaneftirlitinum skal vera til staðar á alibrúkinum, og innihaldið skal vera rakstrarleiðara og starvsfólki kunnugt.

Stk. 7. Innaneftirlitisskipanin verður regluliga skoðað við eftirlitsvitjanir ella eftir áheitan. Innaneftirlitsskipanin skal sendast Heilsufrøðiligu starvsstovuni til skoðanar í minsta lagi 5. hvørt ár.

Stk. 8. Landsdjóralæknin kann taka avgerð um, at nýggj alisløg skulu verða fevnd av krøvunum ella þørtum av krøvunum í stk. 1-7 ella seta serstøk krøv til aling av hvørjum slagi.

Rakstrardagbók

§ 26. Loyvishavarin hevur ábyrgdina av, at talgild rakstrardagbók verður førd fyri alingina, harundir fyri strúking, giting, kleking, útsetu, tøku, og onnur viðkomandi viðurskifti fyri itøkiligum slagið av aling, sbr. fylgiskjal 2.

Stk. 2. Fyri aling av nýggjum slögum av dýrum ella algum skal í minsta lagi skrásetast:

- 1) Hvørji dýr og hvørjar algur, ið eru tiknar inn og út av alibrúkinum, hvussu nógv í vekt og/ella tali, og uppruni á hesum,
- 2) felli í hvørjari framleiðslueind, og
- 3) dagfesting fyri og úrslit av heilsueftirliti, møguligari sjúkuavgerð og viðgerð.

Stk. 3. Rakstrardagbøkur skulu hava upplýsingarnar í fylgiskjali 2 og verða goymdar á alibrúkinum í minsta lagi í 5 ár.

Stk. 4. Rakstrardagbøkur skulu vera Heilsufrøðiligu starvsstovuni og djóralækninum hjá alibrúkinum tøk í sambandi við eftirlit á alibrúkinum.

Fráboðan

§ 27. Loyvishavarin hevur í tann mun, tað ikki stríðir ímóti løgtingslóg um viðgerð av persónsupplýsingum, ábyrgdina av, at

Heilsufrøðiliga starvsstovan í minsta lagi hvønn mánað fær eitt talgilt avrit av talgildu rakstrardagbókini, sbr. § 26, stk. 3, sendandi í seinasta lagi tann 7. í eftirfylgjandi mánaði. Upplýsingarnar skulu sendast inn umvegis HFS-aliskipanina.

Stk. 2. Djóralæknin, sum útskrivar resept, sendir upplýsingar um nýttan heilivág í aliskipanina eftir leisti, ásettum av Heilsufrøðiligu starvsstovuni.

Stk. 3. Heilsufrøðiliga starvsstovan kann krevja at fáa aðrar rakstrarupplýsingar, nevndar í § 26, stk. 2-3, sendandi, og ger Heilsufrøðiliga starvsstovan reglur í hesum sambandi.

Dátugrunnur

§ 28. Heilsufrøðiliga starvsstovan umsitur, dagførir og mennir ein dátugrunn, ið kann taka ímóti, flokka og goyma kravdu upplýsingarnar sbrt. § 27, soleiðis at upplýsingarnar kunnu viðgerast hagfrøðiliga.

Stk. 2. Dátugrunnurin skal vera soleiðis háttaður, at fullkomið sporføri er gjøgnum alla framleiðsluna frá lívfiski til tøkufisk.

Almannakunngerð av upplýsingum o.a.

§ 29. Hesar upplýsingar skulu almannakunngerast á heimasíðuni hjá Heilsufrøðiligu starvsstovuni:

- 1) Alibrúk. A-nummar og staðarnavn.
- 2) Navn á alifelagi.
- 3) Slag av fiski og endamál, t.d. laksur til vinnuligt endamál.
- 4) Tal av fiski í hvørjum alibrúki.
- 5) Hækking og lækking av útsetu í mun til seinasta framleiðsluumfar.
- 6) Viðgerðir móti sjúku og lús fyri hvørt aliøki, slag og nøgd av heilivági.
- 7) Upplýsingar um kynsbúnaar kvennlús fyri hvørt aliøki, miðal fyri hvønn fisk, og nær teljingin er farin fram.

Stk. 2. Avgerðir hjá Heilsufrøðiligu starvsstovuni um slátur og ella lækkaða útsetu o.tíl. skulu verða í samdrátti

almannakunngjörðar á heimasíðu stovnsins.

Stk. 3. Upplýsingar, sbrt. stk. 1 og 2, verða á heimasíðuni dagfærðar dagliga sambært skrásetingum í aliskipanini.

Stk. 4. Upplýsingar, sbrt. stk. 1 og 2, skulu í seinasta lagi vera á heimasíðuni 7 dagar eftir, at tær eru tækjar hjá Heilsufrøðiligu starvsstovuni.

Stk. 5. Upplýsingarnar, sum verða almannakunngjörðar á heimasíðuni hjá Heilsufrøðiligu starvsstovuni, verða tækjar á heimasíðuni í minsta lagi 5 ár.

§ 30. Í sambandi við aling av dýrum og algum skulu hesar upplýsingar almannakunngerast á heimasíðuni hjá Heilsufrøðiligu starvsstovuni:

- 1) Alibrúk. Bókstav fyri slag og nummar av alistøð og staðarnavn.
- 2) Navn á alifelagi.
- 3) Slag av alidýrum ella algum og endamál.

Stk. 2. Upplýsingar um avgerðir, sum Heilsufrøðiliga starvsstovan hevur tikið, verða í samdrátti almannakunngjörðar á heimasíðu stovnsins.

Viðarilatan av upplýsingum

§ 31. Heilsufrøðiliga starvsstovan kann lata øðrum almennum myndugleika innsavnaðu upplýsingarnar, sbrt. § 27, um viðkomandi myndugleiki hevur lógarheimild at krevja hesar upplýsingar.

Stk. 2. Heilsufrøðiliga starvsstovan kann taka gjald fyri upplýsingarnar í stk. 1 sambært kunngerð um gjöld.

§ 32. Heilsufrøðiliga starvsstovan hevur heimild at lata innkomnu upplýsingarnar í sambandi við gransking.

Almennar reglur um rakstur av alibrúki

Ráðiligur rakstur

§ 33. Loyvishavarin hevur ábyrgd av, at rakstur á alibrúki er ráðiligur, viðvíkjandi heilsu og vælferð hjá fiski og dýrum, íroknað viðurskifti um umhvørvi og tøkni.

Stk. 2. Loyvishavarin hevur ábyrgd av, at nóg mikið av arbeiðsfólki við neyðugum førleikum, tíð til at røkja arbeiðsuppgávurnar og nøktandi útgerð, eru tøk, fyri at lúka treytirnar í stk. 1.

Trivnaður hjá fiski og dýrum

§ 34. Rakstur og innrætting á alibrúki og av øllum eindum, sum hava við aling at gera, skulu veita vissu fyri best møguligum trivnaði hjá fiski og dýrum.

Stk. 2. Útgerð og innrætting skal vera soleiðis háttáð, at røkt, eftirlit, handfaring og viðgerð kann fara fram á besta hátt, og uttan at fiskur ella dýr verða fyri óneyðugari strongd ella líðing.

Stk. 3. Allur fiskur og øll dýr í eini alieind ella á einum alibrúki, sum eru á sama menningarstigi og hava somu stødd, skulu hava somu umstøður viðvíkjandi plássi, dygd á vatngóðskuni, føðslu og røkt.

Stk. 4. Handfaring av fiski skal fara fram á ein hátt, sum streingir fiskin minst møguligt.

Stk. 5. Í sambandi við viðgerðir, sum kunnu væntast at fara illa við fiskinum, um hann ikki er væl fyri áðrenn viðgerðina, kann Heilsufrøðiliga starvsstovan krevja vátan frá djóralækna um, at fiskurin ikki hevur sjúkur, sár ella annað, sum gera hann viðbreknan fyri hesi viðgerð.

Stk. 6. Hóast stk. 5, hevur loyvishavarin evstu ábygdina av viðgerðum, harundir hvør, nær og hvussu viðgerð verður framd, at fiskurin tolir viðgerðina og veita sannførandi próvførslu fyri hesum.

Reinhald o.a.

§ 35. Alibrúk, íroknað landstøðir, alibátar og fóðurbátar, fóðurflakar og onnur aliútgerð, skulu dagliga haldast rein sambært innaneftirliti, sbr. § 25.

Stk. 2. Loyvt er bert at brúka alibátar og fóðurbátar til at sigla millum landstøðir og lívøki ella aliøki hjá alibrúkinum.

Stk. 3. Embætisdjóralæknin kann geva undantak frá stk. 1 og 2 fyri onnur alisløg enn fisk.

Klæðir

§ 36. Starvsfólk, tænastruvarar og onnur á alibrúki skulu verða í reinum klæðum og fótþúnaði. Tá farið verður inn í framleiðsluhæli ella framleiðsluæki, skal verða farið um slúsurúm, sbr. § 15, stk. 2, har skiftast skal í serligan arbeiðsbúna og fótþúna. Hendurnar skulu vaskast og sóttreinsast. Útgerð hjá tænastruvarum skal somuleiðis um slúsurúmið, og um neyðugt vaskast og sóttreinsast.

Stk. 2. Kavarrar, sum veita alibrúkum tænastru, skulu góðkennast, vera undir eftirliti av Heilsufrøðiligu starvsstovuni og hava eina góðkenda starvs skipan fyri vasking og sóttreinsing av búnum og útgerð.

Eftirlit við fiski og fýðring

§ 37. Um veður og vindur loyva tí, skal dagligt eftirlit vera við fiski, sum skal fýðrast dagliga. Fyri onnur sløg kann landsdjóralæknin seta fyribils krøv, ið galda, til serligar reglur eru gjórdar fyri aling av ítækiliga alislagnum.

Stk. 2. Hóast stk.1 er loyvt at svøлта fisk og dýr, áðrenn tey verða slátrað, avlúsað og tá tað annars er skilvíst ella neyðugt, eitt nú undan skiljing, flutningi, koppseting, sýnistøku og í sambandi við illveður ella serliga nógvan hita ella kulda.

Styrki og eginleikar hjá og eftirlit við útgerð og verkløg

§ 38. Útgerð og verkløg, sum verða brúkt til aling, skulu hava styrki og eginleikar annars, sum í minsta lagi eru fullgóð til nýtsluna, skulu vera forsvarliga gjórd og skulu brúkast við neyðugum ansni.

Stk. 2. Flótandi aliverkløg, varp, fortoyningar, aliútgerð og tekniskar innleggingar á alibrúki skulu regluliga eftirkannast fyri teknisk brek og manglar. Møgulig brek og manglar skulu fáast í rættlag beinanvegin.

Stk. 3. Er boðað frá illveðri, skulu øll vandamál sambært innaneftirlitsskipanini kannast frammanundan og møgulig brek og manglar rættast uttan drál. Somuleiðis skal tann í stk. 2 nevnda útgerðin

eftirkannast og bótast beinanvegin aftaná illveður.

Flutningur av fiski, dýrum og aliútgerð

§ 39. Flutningur av livandi og deyðum fiski og dýrum, umframt aliútgerð til og frá alibrúki, skal fara fram eftir galdandi reglum um flutning av akvakulturdýrum o.a.

Stk. 2. Innanhýsis flutningur á einum alibrúki av livandi og deyðum fiski og av aliútgerð kann fara fram uttan umsókn, um galdandi reglur um flutning av akvakulturdýrum o.a. verða hildnar.

Deyður fiskur

§ 40. Deyður fiskur skal verða tikin upp í minsta lagi 5 dagar um vikuna í alibrúkum á sjónum og dagliga í alibrúkum á landi, um ikki veður og vindur forða fyri tí. Um neyðugt, skal deyður alifiskur takast oftari.

Stk. 2. Taparar, veikur fiskur og fiskur við fleiri ella stórum sárum, sum ikki hevur útlit til at lekjast ella yvirliva, skal takast og ikki ganga í alieindunum.

Stk. 3. Heilsufrøðiligu starvsstovan kann krevja rættandi atgerðir, iroknað økta yvirváking og tøku ella burturbeining av taparum, veikum og sárutum fiski.

Stk. 4. Deyður fiskur skal dagliga verða malin og súrgaður til undir pH 3,7 í minsta lagi í 24 tímar, áðrenn hann verður fluttur av alistøðini.

Stk. 5. Eru ongar serstakar reglur viðvíkjandi krøvunum í stk. 1 og 2 fyri onnur sløg enn fisk, kann landsdjóralæknin áseta nærri krøv um burturbeining av deyðum dýrum og algum fyri hvørt einstakt alislag.

Sloppin fiskur og tiltøk at forða fyri at fiskur sleppur

§ 41. Loyvishavarin skal taka øll neyðug stig til at fyrbyggja, at fiskur sleppur úr alieindunum.

Stk. 2. Sleppur fiskur, ella illgruni er um, at fiskur er sloppin, skal loyvishavarin boða Heilsufrøðiligu starvsstovuni frá hesum beinanvegin og seta tiltøk í verk

fyrir at fyrirbyggja, at fleiri fiskar sleppa. Loyvishavarin skal gera ítækiligar royndir fyrir at fanga slopnan fisk aftur og leiðbeina almenningin um heilsu og djóraheilsulig fyrivarni í sambandi við veiðu, handfaring og burturbeining av slopna fiskinum.

Verja fyrir fugli

§ 42. Uttandura alieindir á landi skulu hava net ella útgerð, ið forðar fugli at koma at fiski.

Stk. 2. Alieindir á sjónum skulu hava net ella útgerð, ið forðar fugli og havsúgdýrum at koma at fiski, og sum forða fiski at sleppa.

Stk. 3. Fyrir at fyrirbyggja sárum og at fiskur gerst fastur eftir stk. 1 og 2, skulu verjunet ikki liggja ella hanga niður í vatnskorpunum, uttan so at tað eftir innrættingini av alieindini er ætlað og góðkent.

Stk. 4. Net og líknandi verndarútgerð eftir stk. 1 til 3 skal vera gjørd soleiðis, at fuglur og súgdjór í minst møguligan mun kunnu gerast fæst í hesum. Gerast djór kortini fæst, skal alarin beinanvegin syrgja fyrir at fáa djórið leyst aftur. Hevur djórið fingið álvarssamar læstir, skal tað avlívast á ein skynsaman hátt. Tílikar hendingar skulu skjálprógvast í rakstrardagbókini hjá alibrúkinum.

Stk. 5. Embætisdjórælæknin kann loyva undantaki frá stk. 1 til 3, um útgerð, aliháttur ella aðrar umstøður gera, at kravið ikki hevur nakað skilvíst endamál.

Forboð fyrir ávísari fóðring

§ 43. Ikki er loyvt at nýta fisk ella dýr ella partar av hesum sum fóður til sama slag av fiski ella dýri.

Stk. 2. Fóður til fisk og dýr skal vera framleitt á virki, sum er góðkent til endamálið.

Stk. 3. Landsdjórælæknin kann gera frávik frá stk. 2 fyrir fóður, ið verður givið øðrum dýrum enn fiski.

Blóðging og kryvjing

§ 44. Ikki er loyvt at blóðga og kryvja fisk ella dýr á alibrúki uttan serligt loyvi frá Heilsufrøðiligu starvsstovuni.

Stk. 2. Heilsufrøðiliga starvsstovan kann geva loyvi at blóðga og kryvja fisk ella dýr á alibrúki, um alibrúkið lýkur galdandi treytir fyrir matvøruframleiðslu og sóttreinsing av frárensluvatni.

Stk. 3. Heilsufrøðiliga starvsstovan kann geva loyvi til, at avmarkað nøgd av fiski kann blóðgast og kryvjast í royndarsamanhangi, um ein fullkomin uppsamling og viðgerð viðvíkjandi maling og súrløgu verður gjørd.

Heilivágur

§ 45. Til viðgerð av fiski og dýrum í alibrúki er bert loyvt at nýta góðkendan heilivág.

Stk. 2. Ásetingarnar í stk. 1 eru eisini galdandi fyrir heilivág, sum ikki krevur ávísing frá djóralækna.

§ 46. Verður heilivágur nýttur, skal skelti við viðkomandi alieind boða frá hesum. Skeltingin skal verða meðan viðgjørt verður, og til afturhaldstíðin er lokin.

Evni til sóttreinsing

§ 47. Evni til sóttreinsing, sum verða nýtt á alibrúki, skulu vera góðkend av Heilsufrøðiligu starvsstovuni.

Rakstur av lívstøðum

§ 48. Lívstøðir mugu bert verða nýttar til aling av lívfiski, lívdýrum ella lívalgum.

Stk. 2. Lívfiskur, lívdýr ella lívalgur, sum eru ald í ov stórum nøgdum, kunnu eftir umsókn verða slátrað ella heystað og nýtt til matna ella tæknilig endamál.

§ 49. Lívstøðir kunnu bert keypa ella taka ímóti sili, ógitnum ella gitnum rognum, yngli, maðkapirrum, smolti og eldri stigum av lívfiski ella lívdýrum frá øðrum lívstøðum.

Stk. 2. Lívstøðir á landi skulu ikki keypa ella taka ímóti:

- 1) Sili, ógitnum ella gitnum rognum, yngli, smolti ella øðrum yngri stigum, ið stava frá lívfiski ella lívdýrum, sum eru ald á lívstøð á sjónum, ella

- 2) lívfiski ella lívdýrum frá lívstøðum á sjónum.

Stk. 3. Í serligum føri og í sambandi við menningarætlanir, sum eru partur av ella bera fram ímóti uppbyggjan ella endurnýggjan av lívstovnum, kann embætisdjórælækni gera frávik frá stk. 1 og 2.

§ 50. Lívstøðir kunnu selja ella flyta:

- 1) Sil, ógítin ella gítin rogn, yngul, maðkapírrur smolt og annan sjóbúnan fisk og lívfisk, lívdýr ella lívalgur á øllum menningarstigum til aðrar lívstøðir, sbr. tó § 50 stk. 2,
- 2) gítin rogn, yngul og maðkapírrur til sjóbúningarstøðir á landi,
- 3) smolt og annan sjóbúnan fisk, dýr og algur til alistøðir á landi og alistøðir á sjónum,
- 4) fisk ella dýr, sbrt. § 48 stk. 2, sum er búgvín til slátur, til sláturvirkni.

§ 51. Nýliga gítin rogn á lívstøðum á landi skulu sóttreinsast, áðrenn tey bóligna.

Stk. 2. Eygnarogn skulu sóttreinsast beinanvegin, tá tikið verður ímóti teimum á lívstøðum á landi.

§ 52. Rogn av ymiskum uppruna skulu verða hildin atskild, meðan tey verða klakt.

Stk. 2. Lívfiskur av ymiskum uppruna skal verða hildin atskildur alt alitiðarskeiðið.

Stk. 3. Embætisdjórælækni kann áseta krøv um møguligan atskilnað viðvíkjandi øðrum lívdýrum og lívalgum og grókornum av hesum.

Rakstur av sjóbúningarstøðum

§ 53. Sjóbúningarstøðir skulu bert verða nýttar til aling av fiski ætlað til matna ella til tøknilig endamál. Livandi fiskur, rogn og sil frá sjóbúningarstøðum skulu ikki verða nýtt til aling av lívfiski.

Stk. 2. Landsdjórælækni kann seta samsvarandi krøv til aling av lívdýrum ella lívalgum.

Stk. 3. Landsdjórælækni kann í serligum føri geva undantak frá stk. 1.

§ 54. Sjóbúningarstøðum á landi er einans loyvt at keypa ella taka ímóti gitnum rognum, yngli og maðkapírrum hjá laksafiski og øðrum yngri stigum av fiski ella dýrum frá lívstøðum.

Stk. 2. Í serligum føri kann Landsdjórælækni gera frávik frá, stk. 1.

§ 55. Sjóbúningarstøðir á landi skulu bert selja ella flyta:

- 1) Yngul, smolt, annan sjóbúnan fisk og yngri menningarstig av fiski og dýrum til alistøðir á landi og alistøðir á sjónum, og
- 2) Fisk ella dýr, sum eru búgvín til slátur, til sláturvirkni ella samsvarandi tøkuvirkni.

Stk. 2. Í serligum føri kann Landsdjórælækni gera frávik frá stk. 1.

§ 56. Eygnarogn hjá laksafiski skulu sóttreinsast beinanvegin, tá tikið verður ímóti teimum á sjóbúningarstøðum á landi.

Stk. 2. Landsdjórælækni kann seta líknandi krøv til sóttreinsing fyri onnur alisløg enn laks.

§ 57. Áðrenn ljósstýrd sjóbúning av laksi verður sett í gongd, verður gjørd hóskandi støddarskiljing, soleiðis at sjóbúningin er einstáttað.

Stk. 2. Hóskandi og djóraværndarlíga ráðiligar kanningar skulu skjálprógva, at fiskur at seta út, er sjóbúgvín.

Stk. 3. Fiskur at seta út, skal vera hóskandi til støddar til tær umstøður, hann verður settur út við, og annars so mikið væl fyri, at hann tolir skiftið til sjógv.

Stk. 4. Fiskur og dýr, sum hava sjónligar skaðar, íroknað munandi fjarðarot, kynsbúnir kallfiskar ella sum á annan hátt eru av vánaligari góðsku, skulu skiljast frá og burturbeinast.

Rakstur av alistøðum

§ 58. Alistøðir skulu bert verða nýttar til aling av fiski, dýrum og algum til matna, til fóður, til tæknilig endamál ella sum hjálparamboð í sambandi við aðra aling.
Stk. 2. Livandi fiskur, dýr ella algur frá alistøðum, ella kynskyknur ella gró Korn frá hesum, skulu ikki verða nýtt til lívaling.
Stk. 3. Landsdjóralæknin kann veita undantak frá stk. 1 og 2 í sambandi við uppbyggjan og endurnýggjan av lívstovnum og kynbótararbeiði í hesum sambandi.

§ 59. Alistøðir á sjónum og sjógvalistøðir á landi skulu bert keypa ella taka ímóti fiski frá lívstøðum, sjóbúningarstøðum á landi og sjógvalistøðum á landi.
Stk. 2. Fyri alistøð á sjónum, skal samlaða tíðin fyri útsetan, vera í mesta lagi 4 mánaðir.

Stk. 3. Fiskur á hvørjari alistøð og í hvørjari alieind skal koma frá so fáum ymiskum alistøðum, sum gjørligt.

Stk. 4. Landsdjóralæknin kann víðka krøvini í stk. 1 - 3 til at fevna um onnur dýr enn fisk.

Stk. 5. Undir serligum umstøðum kann Landsdjóralæknin gera frávik frá stk. 1, t.d.:

- 1) í sambandi við samskipan av rakstrarætlanum, soleiðis at hvíld av alistøðum verður framd samstundis, og
- 2) í sambandi við uppbyggjan og endurnýggjan av lívstovnum og kynbótararbeiði í hesum sambandi.

§ 60. Sjóbúningarstøðir kunnu flyta fisk til:

- 1) sjógvalistøðir á landi, sum hava loyvi at pumpa sjógv inn,
- 2) alistøðir á sjónum,
- 3) sláturvirkir ella
- 4) burturbeiningarvirki.

Stk. 2. Sjógvalistøðir á landi kunnu bert flyta fisk til alistøðir á sjónum, sláturvirkir ella til burturbeiningarvirki.

Stk. 3. Alistøðir á sjónum kunnu bert flyta fisk til sláturvirkir ella burturbeiningarvirki.

Stk. 4. Undir serligum umstøðum kann Landsdjóralæknin gera frávik frá stk. 1, t.d.:

- 1) í sambandi við samskipan av rakstrarætlanum, soleiðis at hvíld av alistøðum verður framd samstundis, og
- 2) í sambandi við uppbyggjan og endurnýggjan av lívstovnum og kynbótararbeiði í hesum sambandi
- 3) í samband við at dýr ella algur verða nýtt sum hjálparamboð í samband við aðra aling.

Trivnaður, vatnviðurskipti og tættleiki

§ 61. Á lívfiskastøðum, smoltstøðum og alistøðum á landi skal fiskatættleikin vera lívfrøðiliga og tækniliga ráðiligur og má ikki vera hægri enn, at best hóskandi vatnparametrar framhaldandi kunnu haldast, og trivnaðurin hjá fiskinum ikki verður neiliga ávirkaður.

Stk. 2. Vatngóðskan skal til eina og hvørja tíð skjálprógvast við mátingum og skjalføringum av viðkomandi fysiskum og kemiskum vatnparametrum.

Stk. 3. Fiskatættleikin á lívfiskastøðum og alistøðum á sjónum skal í mesta lagi vera:

Miðalvekt á fisk	Fiskatættleiki
< 1 kg	10 kg/m ³
1-2 kg	15 kg/m ³
2-3 kg	20 kg/m ³
> 3 kg	25 kg/m ³

Stk. 4. Rúmmál verður í stk. 3-4 roknað sum yvirflata x dýpi. Dýpið í aliringum verður roknað frá vatnskorpuni og niður á blýlínuna, tó í mesta lagi 15 metrar.

Vasking, sóttreinsan og at leggja alibrúk still

§ 62. Eftir hvørt framleiðsluumfar, har alibrúkið/rakstrareindin er tømd fyri fisk, og nótir eru tiknar burtur, skal óviðkomandi útgerð burturbeinast, so alibrúkið/rakstrareindin kann vaskast,

sóttreinsast og leggjast still, sbr. § 65 stk. 1 og 2, áðrenn fiskur aftur verður settur út.

Stk. 2. Boðast skal Heilsufrøðiligu starvsstovuni frá, beinanvegin alibrúkið/rakstrareindin er tømð fyri fisk.

Stk. 3. Fyri hvørt nýtt alislag, kann embætisdjórælækni seta krøv um, at alibrúk við øðrum alisløgum enn fiski skulu leggjast still millum hvørt framleiðsluumfar ella við øðrum hóskandi millumbili.

§ 63. Reingerð og sóttreinsing av alibrúki/rakstrareind skal fara fram eftir leiðbeining frá Heilsufrøðiligu starvsstovuni.

Stk. 2. Reingerð og sóttreinsing av aliverklagi á landi skal fevna um:

- 1) hølir,
- 2) klekibakkar og aðra klekiútgerð,
- 3) kør og tangar,
- 4) vatnleiðingar og filter, m.a. biofilter,
- 5) aðra rakstrarútgerð, og
- 6) uttanduraøki.

Stk. 3. Reingerð og sóttreinsing av flótandi aliverklagi á sjónum skal fevna um:

- 1) Stálbúr og aðra flótandi aliútgerð, sum kann vaskast og sóttreinsast á sjónum,
- 2) nótir og tílíka útgerð, sum skal vaskast og sóttreinsast á landi. Frárensluvatn skal verða viðgjørt eftir reglunum um sóttreinsing av frárensluvatni frá alibrúkum og alivirkjum.

Stk. 4. Áðrenn alibrúk/rakstrareindir verða roknaðar at liggja still, skulu reingerð og sóttreinsing verða góðkend av Heilsufrøðiligu starvsstovuni.

§ 64. Reingerð og sóttreinsing av alibrúki/rakstrareind skal eisini fara fram um:

- 1) Aliverklag ella partar av aliverklagi skulu flytast í annan alifjørð ella,
- 2) smittandi sjúka hefur verið ella smittandi verur eru staðfestar.

Stk. 2. Reingerð og sóttreinsing kravd, sbrt. stk. 1 skal byrja beinanvegin, tá

alibrúkið/rakstrareindin er tømð fyri fiski og vera liðug í seinasta lagi 1 mánað eftir.

§ 65. Tíðarskeiðið, har alibrúkið/rakstrareindin skal liggja still millum hvørt framleiðsluumfar, skal í minsta lagi vera:

- 1) 1 vika fyri alibrúk/rakstrareindir, sum ala í kari, tanga og tílíkum á landi,
- 2) 2 mánaðir fyri alibrúk/rakstrareindir, sum ala í aliringi, alibúri og tílíkum á sjónum roknað frá tí degi, alibrúkið/rakstrareindin er tømð, og nótir eru tiknar burtur, tó í minsta lagi 1 mánað, roknað frá tí degi Heilsufrøðiliga starvsstovan hevur góðkent reingerð og sóttreinsing av alibrúkinum.

Stk. 2. Alibrúk/rakstrareindir við fiski, sum liggja minni enn 5 kilometrar frá øðrum alibrúki, skulu liggja still í minsta lagi 1 mánað í senn, roknað frá tí degi, alibrúkið/rakstrareindin er tømð og nótir eru tiknar burtur.

Stk. 3. Landsdjórælæknin kann leingja tíðarskeiðini fyri hvíld í stk. 1, um smittandi sjúka hefur verið í viðkomandi alibrúki.

Stk. 4. Landsdjórælæknin kann stytta tíðarskeiðini fyri hvíld fyri tey alibrúk/rakstrareindir, ið eru nevnd í stk. 1, nr. 1, og sum eru innrættað soleiðis, at munagóð turrlegging, vasking og sóttreinsing er møgulig.

Stk. 5. Í sambandi við aling av nýggjum alisløgum, kann landsdjórælæknin geva undantak frá § 65 stk. 1-4 ella seta onnur krøv fyri hvørt slag.

Heilsueftirlit

§ 66. Øll alibrúk, sum hava við fisk ella dýr at gera, skulu hava ein djórælækna, sum skal hava regluligt djóraheilsueftirlit við viðkomandi alibrúki.

Stk. 2. Loyvishavarin skal boða Heilsufrøðiligu starvsstovuni frá navni og bústaði djórælæknans.

Stk. 3. Eftirlitið, sum djóralæknin skal hava, sbrt. stk. 1, skal í minsta lagi fevna um:

- 1) 12 árligar eftirlitsvitjanir á lívfiskastøðum,
- 2) 24 árligar eftirlitsvitjanir á sjóbúningarstøðum við árligari framleiðslu, sum er 2.500.000 fiskar ella fleiri,
- 3) 12 árligar eftirlitsvitjanir á sjóbúningarstøðum við árligari framleiðslu, sum er minni enn 2.500.000 fiskar,
- 4) 12 árligar eftirlitsvitjanir á alistøðum, við framleiðslu, sum er 1.000.000 ella fleiri fiskar og/ella hevur fleiri enn eitt fiskaslag, íroknað hjálparfisk,
- 5) 6 árligar eftirlitsvitjanir á alistøðum, við framleiðslu, sum er minni enn 1.000.000 fiskar og einans hevur eitt fiskaslag, íroknað hjálparfisk,
- 6) Fyri onnur alidýr enn fisk, avger landsdjóralæknin talið av árligu eftirlitsvitjanum.

Stk. 4. Í sambandi við djóraheilsueftirlit skal djóralæknin:

- 1) kanna eftir, at rakstrardagbøkur verða førðar, sbrt. § 26,
- 2) eftirkanna rakstrardagbøkur fyri at staðfesta møguligar trupulleikar,
- 3) skoða rakstrareindirnar fyri møgulig tekin um sjúku, og
- 4) skera nýliga deyðan fisk ella dýr, ið hava tekin um møguliga sjúku, upp og taka neyðugar royndir til diagnostiska kanning.

Stk. 5. Frá alicindum við øktum felli ella tekin um kliniska sjúku skulu 10 sjálvdeyðir ella slátraðir fiskar ella dýr av hvørjum slagi skerast upp og kannast.

Stk. 6. Eftir hvørja vitjan skal djóralæknin skriva eina eftirlitsfrágreiðing, sum skal latast loyvishavara og ábyrgdarfólki fyri alibrúkinum í seinasta lagi 2 yrkadagar eftir vitjanina.

Stk. 7. Alibrúkið skal skjalføra eftirlitsfrágreiðingar djóralæknans frá regluligum og eyka eftirlitum.

Stk. 8. Eftirlitsfrágreiðingar djóralæknans frá regluligum og eyka eftirlitum skulu vera eftirlitsmyndugleikanum tøkari í sambandi við eftirlitsvitjan, eisini um ábyrgdarfólkið ikki fær verið hjá undir eftirlitsvitjanini.

Stk. 9. Landsdjóralæknin kann áseta krøv til djóraheilsueftirlitið, íroknað eyka eftirlit og hvørjar royndir skulu verða tiknar og talið á fiski ella dýrum, ið skal verða tikið til kanningar.

§ 67. Er økt felli ella á annan hátt illgruni um sjúku, skal alibrúkið beinanvegin boða djóralækna frá hesum.

§ 68. Ikki er loyvt at flyta, slátra ella selja fisk, dýr ella algu, sum hevur sjónlig tekin um smittandi sjúku.

At fiska og sleppa livandi verur í áir og vøtn

Bann fyri at sigla og fiska

§ 69. Ikki er loyvt óviðkomandi at:

- 1) sigla nærri enn 50 metrar frá ytstu sjónligu merking av aliøkjum á sjónum,
- 2) fiska ella á annan hátt veiða nærri enn 200 metrar frá ytstu sjónligu merking av aliøkjum á sjónum,
- 3) fiska ella veiða í áum ella vøtnum, haðani lívstøðir fáa vatn, ella
- 4) fiska ella veiða nærri enn 50 metrar, haðani sjógvur verður tikin inn til lívstøðir.

Stk. 2. Eftir umstøðunum kann embætisdjórlæknin herða ella geva undantak frá krøvunum í stk. 1.

At veiða og sleppa í áir og vøtn

§ 70. Embætisdjóralækni skal góðkenna áir og vøtn til at sleppa fisk, dýr ella algur í, áðrenn farið verður undir at brúka tey. Hetta skal verða gjørt eftir reglunum í § 6 við neyðugum tillagingum.

Stk. 2. Ikki er loyvt at sleppa fiski, dýrum ella algum í áir og vøtn, herundir at flyta

tey ímillum áir ella vøtn, uttan góðkenning frá embætisdjórálækna.

Stk. 3. Umsókn um góðkenning skal vera á serligum umsóknarblaði frá Heilsufrøðiliga starvsstovuni.

Stk. 4. Embætisdjórálækni kann bert geva loyvi til at sleppa fiski, dýrum ella algum í áir ella vøtn, har einki annað nær slektað slag hoyrir natúrliga til og kann verða hótt ella týnt av slíkum virkseimi.

§ 71. Tað er bannað at fiska í áum og vøtnum, haðani streymur rennur til alistøðir á landi ella frá frárenningarøki hjá alistøðum á landi.

Stk. 2. Sleppivøtn skulu lúka somu krøv til frástøðu við atlit at smittuskilnaði, sum verða sett sjóbúningarstøðum, sbr. § 9, stk. 1 nr. 2).

§ 72. Fiskur, dýr ella alga sum verða slept í vøtn ella áir, skulu stava frá lívstøðum ella sjóbúningarstøðum, sum eru góðkendar eftir hesi kunngerð.

Stk. 2. Fiskur, dýr ella alga til at sleppa í áir og vøtn skulu ikki hava tekin til ella vera undir illgruna fyri at vera fongd við smittandi sjúku ella hava sjónlig mein.

Stk. 3. Flutningur av fiski, dýrum ella algum til áir ella vøtn, og av útgerð, skal fara fram í samsvari við galdandi reglur um flutning av akvakulturdýrum v.m.

Stk. 4. Brúktar tráður og onnur brúkt útgerð skal reinsast og sóttreinsast á góðkendan hátt, áðrenn flutt verður ímillum ymiskar áir og vøtn.

Stk. 5. Fyri sleppivøtn og áir, sum loyvi verður givið at sleppa í, hevur loyvishavarin ábyrgd av:

- 1) at ásetingarnar í hesum kapitli verða fylgdar,
- 2) at starvsfólk, hjálparfólk, viðskiftafólk og aðrir brúkarar verða gjølliga kunnað um galdandi reglur á økinum,
- 3) at útvega leiðbeining og tilfar, ið ger tað ómakaleyst at reinsa og sóttreinsa tráður og aðra útgerð við komu og fráferð, og

- 4) at tryggja, at reglurnar verða fylgdar.

Stk. 6. Áðrenn loyvi verður givið ella endurnýggjað, og áðrenn flutningsloyvi verður givið, skal loyvishavarin søkja um góðkenning av skrivaðari innanhýsis mannagongd ella skrásetingarskipan, sum Heilsufrøðiliga starvsstovan góðkennir og hevur eftirlit við.

§ 73. Virkseimi, ið fevnr um at sleppa fisk, dýr ella algur í áir ella vøtn, skal hava ein atknýttan djórálækna, sum skal hava regluligt djóraheilsueftirlit við fiski og møguligum øðrum sleptum dýrum.

Stk. 2. Loyvishavarin skal boða Heilsufrøðiliga starvsstovuni frá navni og bústaði hjá djórálæknanum.

Stk. 3. Djórálæknin skal fremja eftirlit í minsta lagi tvær ferðir árliga. Annað eftirlitið skal fara fram áðrenn og í sambandi við útsetan.

Stk. 4. Eftir hvørja vitjan skal djórálæknin skriva eina eftirlitsfrágreiðing, sum skal latast loyvishavara í seinasta lagi 2 yrkadagar eftir vitjanina.

Stk. 5. Loyvishavarin skal skjalføra eftirlitsfrágreiðingar djórálæknans.

Stk. 6. Eftirlitsfrágreiðingar djórálæknans skulu vera tøk, tá almennur eftirlitsmyndugleiki kemur á eftirlitsvitjan.

Stk. 7. Heilsufrøðiliga starvsstovan hevur eftirlit við áum og vøtnum, har fiskur, dýr ella algur verða slept.

Stk. 8. Landsdjórálæknin kann áseta reglur fyri djóraheilsueftirlitið, íroknað hvørjar royndir skulu verða tiknar og talið á fiski, dýrum og algum, ið skal verða tikið til kanningar.

Kapittul 4

Eftirlit, tiltøk og revsiásetingar

Eftirlit

§ 74. Heilsufrøðiliga starvsstovan hevur eftirlit við og tekur avgerðir fyri at fremja ásetingarnar í og sambært kapitli 2.

Stk. 2. Heilsufrøðiliga starvsstovan hevur eftirlit við og tekur avgerðir fyri at fremja

ásetingar í og sambært kapitli 3, og kann undir hesum áseta forboð og boð.

Stk. 3. Heilsufrøðiliga starvsstovan skal í hesum arbeiði hava atgongd til allar partar av alibrúkunum.

Stk. 4. Loyvishavarin skal tryggja, at eitt ábyrgdarfólk, sum hevur heimild at undirskriva staðfestingarnar, er hjá undir eftirlitinum.

Stk. 5. Heilsufrøðiliga starvsstovan skrivur eftirlitsfrágreiðing, sum verður send loyvishavaranum eftir, at eftirlitið er framt.

Afturtøka av góðkenning

§ 75. Heilsufrøðiliga starvsstovan kann taka góðkenning av alibrúki aftur, um tað er framt munandi brot á ásetingar ella sambært kapitli 2 ella fylgitreytir, settar góðkenningini eftir kapitli 2 ella á ásetingar í ella sambært kapitli 3.

Gjald og endurgjald

§ 76. Loyvishavarin skal, uttan at tað kostar tí almenna nakað, stilla neyðuga manning, alibátar og aðrar hentleikar til taks í sambandi við djóraheilsueftirlit, sýnistøku og annað eftirlit og hartil knýtt arbeiði eftir hesi kunngerð.

§ 77. Tað almenna letur ikki endurgjald fyri útreiðslur, sum alibrúk, sleppivøtn ella virkseml, sum hevur við aling at gera, kann fáa í sambandi við hesa kunngerð.

Stk. 2. Loyvishavarin rindar fyri góðkenning og eftirlit og tilíkt, sum verður gjørt av Heilsufrøðiligu starvsstovuni og fyri tøku og kanning av royndum eftir galdandi takstum.

Stk. 3. Loyvishavarin rindar fyri eftirlit og tilíkt hjá djóralæknunum eftir djóralæknans taksti.

Stk. 4. Tænastur, sum Heilsufrøðiliga starvsstovan veitir frítíðarfeløgum, sum hava loyvi til alibrúk, og við góðkenning eftir hesi kunngerð, sleppa fiski í áir ella vøtn, ella sum hava annað virkseml, ið

hevur við lívfisk at gera, og sum ikki framleiða alifisk við vinningi fyri eyga, verða veittar ókeypis.

Skiftisreglur

§ 78. Verandi alistøðir, sum eru góðkendar eftir reglunum í kunngerð nr. 134 frá 16. oktober 2009 um sjúkufyribyrgjandi rakstur av alibrúkum, skulu ikki søkja um at fáa nýggja góðkenning eftir reglunum í § 6 stk. 2.

§ 79. Heilsufrøðiliga starvsstovan kann geva verandi alibrúki eina tíðarfreist til at lúka krøvini í hesi kunngerð.

Kæra

§ 80. Avgørð tikin av Heilsufrøðiligu starvsstovuni sambært hesi kunngerð kann kærast til Vinnukærunevndina.

Revsireglur

§ 81. § 81. Um ikki harðari revsing kann áleggjast eftir lótingslóg um aling av fiski, lótingslóg um djórasjúkur, lótingslóg um vernd av dýrum ella aðrari lóg, verður við bót revsaður tann, sum brýtur reglurnar í ásetingunum í hesi kunngerð ella ikki fylgir boðum og áleggingum, givnum fyri at halda ásetingum í hesi kunngerð uppi.

§ 82. Heimildin hjá landsstýrismanninum eftir § 50 í djórasjúkulógini at avgera revsimál uttan rættarsókn verður lögð Heilsufrøðiligu starvsstovuni.

Gildiskoma

§ 84. Henda kunngerð kemur í gildi dagin eftir, at hon er kunngjørd.

Stk. 2. Samstundis, sum henda kunngerð fær gildi, fer úr gildi kunngerð nr. 111 frá 19. november 2012 um sjúkufyribyrgjandi rakstur á alistøðum.

Rakstrarætlan

Rakstrarætlan fyri øll sløg av aling á øllum slögum av alibrúkum skal, tá tað í mun til tað ítøkiliga slagið av aling er viðkomandi, sbr. § 24 stk. 6 og 7, hava hesar upplýsingar fyri 2 framleiðsluumfør:

A. Lívstøðir, sjóbúningarstøðir og aðrar alistøðir:

- 1) Nummar á støðini og/ella eintýðug og nágreinilig eyðmerking av samsvarandi øki.
- 2) Nummar á rakstrareindini.
- 3) Tíðarskeið fyri rakstrarætlanina.
- 4) Yvirlit yvir framleiðslugongd (flowdiagram).
- 5) Slag av fiski, dýrum ella algum.
- 6) Fyri allar serstakar tilgongdir, t.d. flutning, sølu, móttøku, strúking, gitnað, innlegging, skiljing, kleking, byrjanarfóðring, viðsetu, framleiðslu, tøku og hvíld:
 - a. Nær hvør av hesum tilgongdum væntandi byrjar, fer fram og endar,
 - b. uppruni (nummar á lívstøð ella eyðmerking av samsvarandi upprunaøki),
 - c. væntað tal ella mongd av hvørjum kyni, tá tilgongdin byrjar,
 - d. ætlað hitamørk undir kleking og byrjanarfóðring,
 - e. hvussu ætlanin er at fylgja við, stýra og skráseta tey í fylgiskjali 3, undir I nevndu tøl,
 - f. væntað ella ætlað stødd við móttøku, sølu, setan í vatn ella á sjógv og við tøku,
 - g. væntað felli í hvørjari tilgongd,
 - h. væntað tal, mongd og samlaði biomassi, tá tilgongdin endar,
 - i. hægst væntaði samlaði biomassi í framleiðsluskeiðinum,
 - j. hægst væntaði tættleiki (kg pr. m³),
 - k. móttakari (nummar á móttøkustøð) ella navn og staðseting á virki.

Fylgiskjal 2

Rakstrardagbøkur

Rakstrardagbøkur fyri øll sløg av aling á øllum slögum av alibrúkum skulu hava hesar upplýsingar, tá tað í mun til tað ítøkiliga slagið av aling er viðkomandi, og tá slíkar upplýsingar í mun til alislagið kunnu fáast til vega, sbr. § 27 stk. 2 og 3:

A. Fyri lívfisk, lívdýr ella lívalgur og kynskyknur undan hesum: í sambandi við flutning, sølu, móttøku, strúking, giting, innlegging, skiljing ella kleking av rognum, viðsetu og aling fram til tøku:

- 1) Dagfesting, tá tilgongdin fór fram.
- 2) nummar á støð.
- 3) nummar á alieind.
- 4) slag.
- 5) tal, vekt ella mongd av hvørjum kyni.
- 6) uppruni (nummar á upprunalívstøð ella eyðmerking av samsvarandi upprunaøki).
- 7) nummar og kyn á lívfiski (um viðkomandi á lívdýri ella lívalgu).
- 8) livandi tal og mongd.
- 9) fráskilt tal, mongd, orsök og á hvørjum stigi fráskiljingin er farin fram (t.d. ógitið, krypil, deytt).

- 10) nummar á eind, sum flutt verður úr og í.
- 11) úrslit av starvsstovukanningum.

B. Tá fiskur, dýr ella algur verða settar í alieind fyri hvørja eind sær:

- 1) Nummar á støð.
- 2) Nummar á rakstrareind ella øki.
- 3) Nummar á alieind.
- 4) Gagnnýtt rúmmál og/ella onnur viðkomandi mát á alieindini.
- 5) Innsetanardagur.
- 6) Slag.
- 7) Innsett tal og nøgd.
- 8) Miðalvekt, tá sett verður inn.
- 9) Samlað vekt (biomassi) og tættleiki (kg/m³), tá sett verður inn.
- 10) Uppruni:
 - a. nummar á lívstøð ella eyðmerking av samsvarandi upprunaøki,
 - b. tá talan er um innanhýsis flutning, nummar á alieind.

C. Daglig skráseting fyri hvørja alieind sær fyri aling av fiski á øllum sløgum av alistøðum á sjógvi og landi:

- 1) Dagfesting.
- 2) Livandi tal, tá dagur endar.
- 3) Miðalvekt, tá dagur endar.
- 4) Samlað vekt, tá dagur endar.
- 5) Dagligt felli.
- 6) Miðalvekt.
- 7) Samlað vekt (biomassi) á deyðum fiski.
- 8) Fóðurnýtsla.
- 9) Slag av fóðri.
- 10) Dagfesting av eignum, innanhýsis eftirlitum.
- 11) Dagfesting av heilsueftirliti, hvør ið hevur framft eftirlitið, hvørt talan er um regluligt eftirlit, tilvísing til nærri upplýsingar um illgruna um sjúku/smittu, um niðurstøðu, tilmæli og møgulig framd tiltøk.

D. Fyri hvørja alieind, tá fiskur, dýr ella algur á øllum menningarstigum verða:

flutt innanhýsis til aðra alieind á støðini ella til eitt annað alibrúk,

- sett á sjógv,

- slept í áir ella vøtn, ella

- burturbeind:

- 1) Dagfesting.
- 2) Tal.
- 3) Miðalvekt.
- 4) Samlað vekt (biomassi), sum verður flutt.
- 5) Nummar á alieind, sum flutt verður til og navn og staðseting á øki.
- 6) Nummar á móttakandi aliøki, støð ella virki.
- 7) Knattstøða og navn á tí staði, har sett verður út á sjógv, ella har slept verður í áir ella vøtn.

E. Tá fiskur rýmur, fyri hvørja eind sær:

Dagfesting.

Rýmt ella mist tal.

Miðalvekt.
Samlað veikt.
Orsök.

F. Teljingar av sníkum, sbrt. kunngerð um yvirvøku og tálming av lúsum á alifiski (lúsakunngerðin).

G. Tá tekin eru um sjúku ella økt felli, fyri hvørja eind sær:

- 1) Dagfesting.
- 2) Sjúkutekin.
- 3) Sjúkuavgerð (diagnosa).
- 4) Hvør hevur tikið sjúkuavgerðina:
 - a. djóralækni hjá alistøðini og/ella
 - b. Heilsufrøðiliga starvsstovan.
- 5) Er talan um sjúku, sum skal fráboðast:
 - a. dagfesting, tá illgruni fekst um sjúku, og
 - b. dagfesting, tá djóralækni hjá alistøðini varð boðsendur, og/ella
 - c. dagfesting, tá Heilsufrøðiliga starvsstovan varð boðsend.

H. Tá viðgjørt verður við heilivági ella koppingarevni fyri hvørja eind sær:

- 1) Dagur, tá viðgerðin byrjar.
- 2) Dagur, tá viðgerðin endar.
- 3) Orsök/sjúkuavgerð (diagnosa).
- 4) Navn á heilivági ella koppingarevni.
- 5) Skamtur.
- 6) Batch nummar.
- 7) Kravd afturhaldstíð sambært framleiðara.

I. Í sambandi við súrgan og heintan av deyðum fiski:

- 1) Dagur og tíð nær seinasti fiskur er latin í tanga
- 2) Dagur og tíð nær innihaldið í tanga sbrt. nr. 1 er heintað.

J. Dagliga og, tá tað eftir leiðreglunum um BAT er møguligt, áhaldandi talgild skráseting av vatngóðsku í hvørjari alieind á øllum sløgum av alibrúkum á sjógvi og landi og hert eftirlit í sambandi við økt felli ella versnaðan trivnað, til orsakirnar eru staðfestar av djóralækna:

- 1) Dagfesting.
- 2) Súrevni (O₂), á sjónum í øllum alieindum, á landi sum minstamark í umboðandi kørum/alieindum við ringast væntandi støðuna fyri hvørja rørstammu, t.e. fyri hvørja felags rørtlføring til eina røð av kørum/alieindum.
- 3) Koltvílta (CO₂) í kørum/alieindum á landi sum minstamark í umboðandi kørum/alieindum við ringast væntandi støðuna fyri hvørja rørstammu, t.e. fyri hvørja felags rørtlføring til eina røð av kørum/alieindum.
- 4) Súrleikastig (pH) í kørum/alieindum á landi, har vatn ella sjóblandað vatn verður nýtt, sum minstamark fyri hvørja høll/alideild við felags vatnveiting og endurnýtsluskipan.
- 5) Saltleiki (salinitetur), tá sjógvur ella vatnblandaður sjógvur verður nýttur.
- 6) Hiti (°C).
- 7) Á landi harumframt: Gjøgnumrensl (mongd í mun til tíð) av vatni, sjógvi ella bland av hesum.
- 8) Á landi í sambandi við endurnýtslu (resirkulering) av vatni, sjógvi ella bland av hesum harumframt:

- a. nitrat (NO₃-),
- b. nitrit (NO₂-),
- c. ammonium (NH₄+),
- d. ammoniak (NH₃),
- e. svávulvetni (H₂S) í sambandi við resirkulering av vatni og sjógvi, í sambandi við økt felli ella versnaðan trivnað á sjónum, um bløðrur síggjast koma frá havbotninum, og tá størst lívvekt er á fiskaalibrúki á sjónum, áðrenn aliumfarið endar
- f. Ozon (O₃), um so er at Ozon verður brúkt
- g. Relevant toksisk evni, har salt verður brúkt í vatninum.

Uttanríkis- og vinnumálaráðið ... desember 2018

Poul Michelsen
landsstýrismaður

/Herálvur Joensen